
ପିଲାଏ ତୃମେସବୁ ଦେଶବିଦେଶର କଥା ଶୁଣିବାକୁ 
ଭାରି ଭଲ ପାଅ । ଅନ୍ୟ ଦେଶ କିପରି, ସେଠାକାର 
ପିଲାମାନଙ୍କ କାର୍ଯ୍ୟକଳାପ, ଆଚ।ର -ବିଚ।ର କି ପରି 
ଜାଣିବାକ୍ର ତୃୂମେସବ୍ର ଆଗ୍ରହୀ ହୋଇଥାଅ । ଭବିଷ୍ୟତରେ 
ବଡ଼ହୋଇ ବେଶୀ ପାଠ ପଢ଼ିଲେ ତୃମେ ନିଜେ ଯେତେବେଳେ 
ଏହି ସବ ଦେଶକୁ ଯିବ ସେତେବେଳେ ଏହି ଦେଶ ବିଷୟରେ 
ଅଧ୍କ ଜ୍ଞାନ ଲାଭ କରିପାରିବ । ଏବେ ତୃମକୁ ସେହି ପରି 
କେତୋଟି ଦେଶର ପିଲାମାନଙ୍କ ବିଷୟରେ କିଛି ଜଣାଇବାକୁ 
ଏହି ପୂସ୍ତକରେ ମୁଁ ଚେଷ୍ଟା କରିଛି । ଏହା ବ୍ୟତୀତ ଏବେ 
ପୂଥ୍ବୀରେ ଶିଶୁମାନଙ୍କ ଅବସ୍ତା, ଦୁର୍ଗତି ବିଷୟରେ ମଧ୍ୟ 
ସଂକ୍ଷେପରେ ଉଲ୍ଲେଖ କରିଛି । 

ଏହା ତୂମେମାନେ ପଢ଼ି ଆନନ୍ଦିତ ହେଲେ ମୁଁ ଖସି 
ହେବି । ତୂମ ସମସ୍ତଙ୍କୁ ଶୁଭକାମନା ଜଣାଉଛି । 

କୁନିମୁନି ବାହାରିଲେ ବଜାର ବୁଲି 
ରାସ୍ତାକଡ଼ରେ ଶିଶୁ 

ସିନେମା ହଲ୍‌ରେ କୁନିମୂନି 

ପବନକଳ ଦେଶର ପୁଅଝିଅ ହାନୁ ଓ ପିଟର୍‌ 
ମଧ୍ଷରାତ୍ରିରେ ସୂର୍ଯ୍ୟ ଦେଖା 

ବରଫରେ ତିଆରି ଘର 

ଚୀନା ବାଳକ ଚୁ” 

କାଗଜ ଘରେ ରହୁଥ୍ବା ବାଳକ କାୟଡ଼ୋ 
ପୃଥ୍ବୀ ଛାତରେ ବାସ କରୁଥ୍ବା ବାଳକ ବାଳିକା 
ଭାରତ ଦର୍ଶନ 

ଇଜିପ୍ପ ବାଳକ ଅଲ୍ଲୀ 

ଆମାଜନ୍‌ ନଦୀର ଦେଶ 

ଘର ବାହୁଡ଼ା 

ଶିଶୁଙ୍କ ଅଧ୍କାର ଓ ସୁରକ୍ଷା 

ବିଶ୍ଵ ଶିଶୁଙ୍କ ସୁଖ ସୁବିଧା ଓ ମର୍ଯ୍ୟାଦା 

ଶ୍ଲ ସ୍ବାସ୍ଥ୍ୟ 

ଷ୍ଟିସାର ଖାଦ୍ୟ 


[2 )) | [-)) 


ଶ ଶିକ୍ଷା 

କୁନିମୁନି 
ବାହାରିଲେ 


କୁନିମୁନିଙ୍କୁ କାଲି ରାତିରୁ ନିଦ ନାହିଁ। ସହଜେ ତ ଦୁଟଗାପୁଜା 
ଛୁଟି | ପୁଣି ସେମାନେ ଛୁଟି କଟାଇବାକୁ ବାପାଙ୍କ ସଙ୍ଗରେ ଯାଉଛନ୍ତି ସହର 
ବୁଲି | ମା' ସକାଳ ପହରୁ ସେମାନଙ୍କର ଯାତ୍ରାର ଶୁଭ ମନାସୀ ଦୁଆରବନ୍ଧ 
ଲିପି କେତେବେଳୁ କଳସ ବସାଇ ସାରିଲେ ଣି । ନୂଆ ସାନ ଦେଖୁବାକୁ 
କାହାକୁ ବା ଭଲ ନ ଲାଗେ | ଖୁସିରେ କୁନି ମୁନିଙ୍କର ପାଦ ତଳେ ଲାଗୁନାହିଁ । 

କେତେ ଜିନିଷ ସେମାନେ ଦେଖ୍ବବେ, କଣ୍ଢେଇ ସବୁ କିଣିବେ, କୁନିର 
ଦରକାର ସୁନ୍ଦରିଆ କଲମ, ପୁଣି ମୁନିର ଜିଦି ସେ ରିଙ୍କୁ ପିନ୍ଧିଥିବା ଯୋତା 
ପରି ନାଲି ରଙ୍ଗର ଯୋତା ହଳେ କିଣିବ ଆଉ ରଙ୍ଗବେରଙ୍ଗର ବେଲୁନ 
ଆଣିବ | ସହରକୁ ଯାଉଥବା ବସ୍‌ ତାଙ୍କରି ଗାଁ ବାଟ ଦେଇଯିବ । ବସ୍‌ର 
ହର୍ଣ୍ଡି ଶୁଭିଲାଣି। କୁନିମୁନି ଓ ବାପା ଘରୁ ଗୋଡ଼ କାଢ଼ିଲେ । ବସ୍‌ର 
ଗୋଟିଏ ସିଟ୍‌ରେ ବସିଗଲେ ସମସ୍ତେ । ସୃର୍ଷ୍ଯଦେବତାଙ୍କ କଅଁଳିଆ ଖରା 
ଆସି ସେମାନଙ୍କ ଦେହରେ ପଡୁଥାଏ । ନଣକୂଳିଆ ଧୀର ପବନ ମଧ୍ଯ 
ସେମାନଙ୍କୁ ଛୁଇଁ ବହିଯାଉଥାଏ | ରାସ୍ତା କଡ଼ରେ ଶ୍ୟାମଳ ଧାନବିଲ, ବସ୍‌ 
ଗୃଲି ଲ। ସହର ଅଭି ମୂଖେ | ବ।ପା 


କହିଲେ ବସ୍‌ରେ ୩ ଘଣ୍ଟା ଯିବାପରେ ସହରରେ ଆମେ ସବୁ ପହଁଞ୍ଜୁବା | 
ବାଟରେ କେତେ ଗାଁ ଗଣ୍ଡା ଦେଇ ବସ୍‌ ଗଲି ଥାଏ । ବିଭିନ୍ ବସ୍‌ଷ୍ଟାଣ୍ଡରେ 
ବସ୍‌ ଅଟକୁ ଥାଏ । କେତେ ଲୋକ ଓନୁାଉଥାଆନ୍ତି ତ ପୁଣି କେତେ ଲୋକ 
ଚଢ୍ୁୁଥାନ୍ତି । 

ରାସ୍ତାକଡ଼ରେ 
ଗିଶୁ 


ଏକ ବଡ଼ ବଜାର ନିକଟରେ ବସ୍‌ଟି ଅଟକିଗଲ। | ହଠାତ ଶୁଭିଲା 
ଫେରିବାଲାଙ୍କ ଡାକ, ଭଜା ବାଦାମ.... ଗରମ ବାଦାମ.... ବୁଟଭଜା.... 
ମଟର....ମଟର, କୁନି କାଗଜରେ ଗୁଡ଼ା ହୋଇଥୁବା ଏଥୁରୁ ଗୋଟିଏ ପ୍ୟାକେଟ୍‌ 
କିଣିବାକୁ ହାତ ବଢ଼ାଇଲାଣି କେତେବେଳୁ । ମୁନି କିନ୍ଧୁ ଗୃହିଁଥାଏ ବୁଟ, 

ମଟର ବିକୁଥୂବା ପିଲାମାନଙ୍କ ଆଡ଼େ ଏକ ଲୟରେ | ସେମାନେ ତ ସବୁ 
ତାଙ୍କରି ବୟସର । ୭/୮ ବଷି ବୟସର ପିଲ।ଏ । ଦେହରେ ଚିରା ଜାମା, 
କେତେକଙ୍କ ଦେହରେ କିଛି ନାହିଁ, ମୁଣ୍ଡବାଳ ଫର ଫର ହୋଇ ଉଡୁଛି । 
ଏମାନେ କ'ଣ ୟ୍ଟୁଲକୁ ଯାଆନ୍ତି ନାହିଁ, ବାପାଙ୍କୁ ପଗ୍ଵରୁଥୂଲ। ମୁନି । ବାପା 
କହିଲେ! ଛୋଟ ପିଲାଟି ଦିନରୁ ଏମାନେ ଏହିପରି କାମ କରି ନିଜର 
ବାପା, ମା' ଓ ପରିବାରକୁ ସାହାଯ୍ୟ କରନ୍ତି । ସହରକୁ ଗଲେ ଏହିଭଳି 
ଅନେକ ଛୋଟ ଛୋଟ ପିଲ। କିପରି କାମ କରୁଛନ୍ି ତାହା ତୁମେ ସବୁ 
ଦେଖ ପାରିବ । ଏମାନେ ସବୁ ଗରିବ କିମ୍ଭା ଏମାନଙ୍କୁ ସାହାଯ୍ୟ କରିବାକୁ 
କେହି ନାହାଁନ୍ତି । ପିଲାଟି ଦିନରୁ ଯେତେବେଳେ ଖେଳକୁଦ, ପାଠ ପଢ଼ାରେ 
ଏମାନଙ୍କର ସମୟ ବିତନ୍ତା, ବାଧ୍ୟ ହୋଇ ପେଟ ପେଷିବାକୁ ଏମାନେ 
ଏଭଳି କାମ ସବୁ କରୁଛନ୍ତି। ବାପା କହିଲେ ଏମାନେ ତ ବୁଲି ବୁଲି 
ଯାହା କିଛି ବିକ୍ରୀ କରୁଛନ୍ତି କିବୁୁ ଅନେକ ସାନରେ କୋମଳମତି ଶିଶୁମାନଙ୍କ 
ମଧ୍ୟ କଷ୍ଟ କାମ କରିବାକୁ ହେଉଛି | ହୋଟେଲରେ ବାସନ ମାଜିବା, ରିକ୍ସା 
ଚଳାଇବା, କଳକାରଖାନାରେ କାମ କରିବା, ଧନୀ ଲୋକସୀ ଘରେ ଗୃକର 
ଭାବେ ରହି ମାଡ଼ଗାଳି ଖାଇ ଅନେକ ଛୋଟ ବାଳକ ବାଳିକା ଏବେ କାମ 
କରୁଛନ୍ତି ଓ ଅତି ଦୁଃଖ କଷ୍ଟରେ ସମୟ କାଟୁଛନ୍ତି | କୁନି କହିଲା ବାପା 
କ'ଣ ଆମ ଦେଶରେ ଏହିଭଳି ଶିଶୁମାନେ ଶ୍ରମିକ ଭାବେ କାମ କରନ୍ତି ନାଁ 
ଅନ୍ୟ କେଉଁ ଦେଶରେ ଶିଶୁମାନେ କାମ କରିବାକୁ ବାଧ୍ୟ ହୋଇଥାନ୍ତି । 
ବାପା କହିଲେ, ତୁମେ ଆଗ କାଗଜରେ ଗୁଡ଼ା ହୋଇଥୁବା ମଟରଭଜାକୁ 
ଫେରାଇ ଦିଅ | ଦେଖ କାଗଜଟି କିପରି ମଇଳା ହୋଇଛି । ରାସ୍ତାକଡ଼ରେ 
ଧୂଳି ମଇଳା ସବୁ ଉଡ଼ି ଖୋଲାରେ ରହିଥିବା ଏହି ମଟର ଓ ବୁଟ ଭଜାରେ 

ମିଶୁଛି । ଏଥୁରେ ଆମର ଅନେକ କ୍ଷତି କରୁଥୁବା ଜୀବାଣୁ ସବୁ ରହିଛନ୍ତି 
ଏହାକୁ ଖାଇବା ମାତ୍ରେ ସେହି ଜୀବାଣୁମାନେ ଆମ ଦେହକୁ ଯାଇ ରୋଗ 
ସୂଷ୍ଟି କରିବାର ସମ୍ବାବନା ରହିଛି । ସବୁବେଳେ ପରିଷ୍ଟାର ପରିଢ୍ନ୍ତ ସାନରୁ 
ଆମ୍ଭେମାନେ ଖାଦ୍ୟ ଖାଇବା ଉଚିତବ | ବାପାଙ୍କ କଥା ଶୁଣି କୁନି ସେହି ବୁଟ 
ଭଜା ପ୍ୟାକେଟ୍‌ଟି ପିଲାଟିକୁ ଫେରାଇଦେଲ। | ବସ୍‌ ପୁଣି ଗ୍ଵଲି ଲ।। ବାପା 
ଘଣ୍ଟା ଦେଖୁ କହୁଥିଲେ ଆଉ ଘଣ୍ଟାଏ ପରେ ଆମେ ଯାଇ ସହରରେ 
ପହଞ୍କ୍ଷିବା | 

କୁନି ମୁନିଙ୍କର ମନ ଉଚ୍କନ୍ତ ହେଲାଣି । କିପରି ଘଣ୍ଟାଏ କଟିବ । 
ସେମାନେ ସହରର ବିଭିନ୍ନ ସାନ ବୁଲି ମଜା କରିବେ | ମାତ୍ର ଛୋଟ ଛୋଟ 
ପିଲ।ଏ ଶ୍ରମିକ ଭାବେ କାମ କରୁଥୁବାର ବାପାଙ୍କ ଠାରୁ ଶୁଣି ତାଙ୍କ ମନ 
ଖଟା ହୋଇଯାଇଥାଏ ! ବାପ କହିଲେ ତୁମେ ତ ସବୁ ଜାଣ ୭ଟି ମହାଦେଶକୁ 
ନେଇ ଥମ ପୁଥ୍ଧବୀ ଗଠିତ ହୋଇଛି । ଆମ ଦେଶ ରହିଛି ଏସିଆ 
ମହାଦେଶରେ | ଏହି ମନାଡଦେଶରେ ଥବା ଅନେକ ଦେଶର ଅଧୁବାସୀ 
ବିଶେଷ ଧନା ନୁହଁନ୍ତି । ସେମାନେ ଗରିବ । ଏହି ଏସିଆ ମହାଦେଶରେ 
ସବୁଠାରୁ ଅଧୁକ ଶିଶୁ ଶ୍ରମିକ ଅଛନ୍ତି । ଏମାନଙ୍କ ସଂଖ୍ୟା ୪ କୋଟି ୪ 
ଲକ୍ଷ | ଏହାବ୍ୟତୀତ ଆଫ୍ରିକା ମହାଦେଶରେ ୩୬ ଲକ୍ଷ | ଦକ୍ଷିଣ 
ଆମେରିକାରେ ୫୧ ଲକ୍ଷ ଶିଶୁ ଶ୍ରମିକ ଭାବେ ଦୁଃଖ କଷ୍ଟ ସହି କାମ 
କରନ୍ତି । ପ୍ରତିଦିନ ଖାଇବାକୁ ନ ପାଇ ପୂଥଧବୀରେ ୪୦ ହଜାର ଶିଶୁ 
ମରିଥାନ୍ତି । ୧୯୯ ୬ ଜୁନ ମାସରେ ମିଳିତ ଜାତିସଂଘ ପକ୍ଷରୁ ଶିଶୁ ଶ୍ରମିକଙ୍କ 
ବିଷୟରେ ଆଲୋଚନା କରିବାକୁ ଜେନେଭା ଠାରେ ଯେଉଁ ସମ୍ମିଳନୀ 
ହୋଇଥ୍ଧଲ। ସେଥୁରେ ପ୍ରାୟ ୧୭୩ଟି ଦେଶର ପ୍ରତିନିଧୂ ଯୋଗ ଦେଇ 
ଶିଶୁମାନଙ୍କୁ ଶ୍ରମିକଭଭାବରେ ନ ଦେଖ ସ୍ଵାଧୀନ ଭାବେ ପାଠ ପଢ଼ାଇ କିପରି 

୬D 


ଭଲ ମଣିଷ କରାଯାଇପାରିବ ସେ ବିଷୟରେ କେତେ ଆଲୋଚନା କଲେ | 
ସେମାନେ ଯେଉଁସବୁ ଆଲେ।ଚନା କଲେ ସେଥୃରୁ ଜଣାପଡ଼ିଲ। ଯେ ସାରା 
ପୂଥ୍ଧବୀରେ ଯେତେ ଶିଶୁ ଅଛନ୍ତି ସେମାନଙ୍କ ଭିତରୁ ପ୍ରତି ୧୦୦ ଜଣରେ 
୧୩ରୁ ୧୪ଜଣ ଶ୍ରମିକ ଭାବେ କାମ କରିଥାନ୍ତି | ଏକଥା ଜାଣି କୁନିମୁନିକ୍କ 
ଭାରି ଦୁଃଖ ଲାଗିଲ। । ଏହି ସମୟୂରେ ବାପା ବାମ ପଟକୁ ହାତ ବଢ଼ାଇ 
ଦେଇ କିଛି ଦେଖାଇଦେଲେ | ଦେଖ ସହର ଆସି ନିକଟ ହେଲାଣି | କେତେ 
ଉଚ୍ଚା ଉଚ୍ଚା କୋଠାଘର ସବୁ ପାଖାପାଖ୍ ଲାଟି ରହି ସହରର ଶୋଭା 
ବଢ଼ାଉଛନ୍ତି । ଏକ ଅତି ଉଚ୍ଚ ଗୁଣ୍ଡକୁ ଦେଖୁ ମୁନି ପଗ୍ନରିଲ। ସେହି ଉଚ୍ଚା 
୍ତମ୍ଭଟି କ'ଣ ବାପା! ବାପା କହିଲେ ତାହା ଟି.ଭି. ଟାୱାର୍‌ | ତୁମେ ସବୁ 
ଘରେ ବସି ଯେଉଁ ଦୁରଦର୍ଶନ କାକ୍ଷ୍ୟକ୍ରମ ଟେଲି ଭିଜନରେ ଦେଖୁଛ, ସେହି 
କାର୍ଯ୍ୟକ୍ରମ ସବୁ ଆକାଶରେ ଏହି ଉଚ୍ଚା ଖୁଣ୍ଡରୁ ବିଭିନ୍ନ ଅଞ୍ଚଳକୁ ପ୍ରେରଣ 
କରାଯାଇଥାଏ | କିଛି ସମୟ ଭିତରେ କୁନି ମୁନି ସହର ଧରିଲେ | ବାପାକ୍କୀ 
ସହିତ ସେମାନେ ବସ୍‌ରୁ ଓଡ଼ାଇଲେ । 

ସିନେମା ହଲ୍‌ରେ 


କୁନି ମୁନି 

ସହରକୁ କୁନି ମୁନିଙ୍କର ଏହା ଆସିବା ପ୍ରଥମ । ଚଉଡ଼ା ରାସ୍ତାରେ 
ସବୁବେଳେ ଗ୍ୃଲିଥ୍ଧବା ଶହ ଶହ ମଟର ଗାଡ଼ି ଦେଖୁ ସେମାନେ ଆଶୁ୍ୟି 
ହୋଇଗଲେ । ବାପାଙ୍କ ହାତଧରି ରାସ୍ତାର ବାମ କଡ଼ରେ ଗୃଲିଥ୍ୁଲେ କୁନି 
ଆଉ ମୁନି | ଦୁଗା ପୂଜା ପାଇଁ ସହରରେ ବିଭିନ୍ନ ସାଜସଜା କରାଯାଇଥାଏ | 
ଆଲୋକମାଳାରେ ଏ ପ୍ରକାର ସହର ଝଲ ସୁଥାଏ | ବେଳେ ବେଳେ ରାସ୍ତାରେ 
ଅଟକିଯାଇ କୁନିମୁନି ଅତି ଉଚ୍ଚା କୋଠାଘରକୁ ଦେଖୁଥାନ୍ତି । ସେତେବେଳେକୁ 
ସମସ୍ତଙ୍କୁ ଭୋକ ଲାଗିଲାଣି। ସକାଳୁ ମା' ଦେଇଥିବା ଚକୁଳିପିଠା ଖଣ୍ଡେ 
ଖଣ୍ଡେ ସମସ୍ତେ ଖାଇଥିଲେ | ବାପା କହିଲେ ଗ୍ଵଲ ଯାଇ ଆଗ ଖାଇଦେବା । 
କୁନି କିନ୍ତୁ ରାସ୍ତା କଡରେ ଅଟକି ଯାଇ ଏକ କାଚ୍ବରେ ମରାଯାଇଥରିବା ଛୋଟପିଲାର 
ଚିତ୍ରକୁ ନିରେଖ ଦେଖୁଥାଏ । ବାପା ପଛକୁ ଫେରି କୁନି ନିକଟକୁ ଆସିଲେ । 
କୁନି! ଏହା ହେଉଛି ଏକ ସିନେମା ହଲ୍‌ । ପୋଗକୁ ସେତେବେଳେ ଶିଶୁ 
ଚଳଚ୍ଚିତ୍ର ଉକ୍ଷବ ସହରରେ ଗଲି ଥାଏ | ସେଦିନ ସାଢ଼େ ୧୦ଟା ବେଳେ ଶିଶ୍ 
ଚଳଚ୍ଚିତ୍ରଟିଏ ପ୍ରଦଶିତ ହେବାର ଥାଏ | ତା'ର ନାମ “ଦେଶ ବିଦେଶର ଶିଶୁ'' | 
ବାପା କହିଲେ ଭଲ ବେଳରେ ପିଲାଏ ତୁମେ ସବୁ ଆସିଛ । ଆଜି ଦେଶ 
ବିଦେଶର ଶିଶୁ ଚଳଚ୍ଚିତ୍ରଟିକୁ ଦେଖ୍ୁବା। ଏକଥା ଶୁଣି କୁନିମୁନି ଆନନ୍ଦରେ 
ନାଚି ଗଲେ | ଅନ୍ୟ ଦେଶର ଶିଶୁମାନେ କିପରି, ତାଙ୍କର ବେଶଭୂଷା, ଖାଦ୍ୟପେୟ 

ଇତ୍ୟାଦି କିପରି ଏହା ଜାଣିବାକୁ ସେମାନଙ୍କର ବହୁ ଦିନରୁ ମନରେ ଆଗ୍ରହ 
ରହି ଆସିଥୂଲା | ଆଜି ତାହା ପୂରଣ ହେବ | ଚଳଚ୍ଚିତ୍ରର ଭାଷା କିନ୍ତୁ ଇଂରାଜୀ, 
ବାପା ତାଙ୍କୁ ଦରକାର ବେଳେ ବୁଝାଇ ଦେବେ ବୋଲି କହିବାରୁ ସେମାନେ 
ନିଶ୍ଭିତ ହୋଇଯାଇଥ୍ଲେ । ବାପା କହିଲେ, ଆମ ହାତରେ ଆଉ ମୋଟେ 
୧୫ ମିନିଟ୍‌ ସମୟ । ଗଲ କିଛି ଖାଇଦେବା ଓ ଶୀଘ୍ର ଆସି ସିନେମା ହଲ୍‌କ୍ର 
ଯିବା | ସମସ୍ତେ ଧାଇଁଲେ ନିକଟରେ ଥୁବା ହୋଟେଲକୁ | ହୋଟେଲଟି ପରିସ୍କାର, 
ପରିଜ୍ରନ୍ତ ଓ ସୁଦର | ସମସ୍ତେ ଏକ ନିର୍ଦିଷ୍ଟ ସାନରେ ବସିଲେ । ଜଣେ ଛୋଟ 
ପିଲା ଆସି ଗ୍ରଲାସ୍‌ରେ ପାଣି ଦେଇଗଲା | ଆଉ ଜଣେ ତାରି ବୟସର ପିଲାଟି 
ଅଇଁଠା ପାତ୍ରସବୁ ଉଠାଇ ନେଉଥାଏ | ବାପା କହିଲେ ଦେଖ ରାସ୍ତାରେ ତୁମକୁ 
ମୁଁ ଯାହା କହୁଥୂଲି, ଏହି ଛୋଟ ପିଲାମାନେ କିଭଳି ଶ୍ରମିକ ଭାବରେ 
ହୋଟେଲରେ ଦିନ ରାତ୍ରି କାମ କରୁଛନ୍ତି । ଏହି ବୟସରେ ସେମାନେ ପାଠ 
ପଢ଼ନ୍ତେ, ଆନନ୍ଦରେ ଖୈଳନ୍ତେ ମାତ୍ର ସେମାନେ ଏଠାରେ କଷ୍ଟ ସହି ପରାଧୀନ 
ଭାବେ କାମ କରୁଛନ୍ତି | କୁନିମୁନି ସେମାନଙ୍କୁ ଦେଖୁ ଭାରି ଦୁଃଷ୍ଣତ ହେଲେ । 

ସିନେମା ଆରମ୍ଭ ହେଲ।, ଏତେ ବଡ଼ ଘର ଭିତର ଅନ୍ଧକାର 
ହୋଇଗଲ। | ପରଦାରେ ଭାସି ଉଠିଲ। ସୁନ୍ଦର ଛବି । ଆରମ୍ବରେ ଜନ 
ନାମକ ଜଣେ ଛୋଟ ପିଲ। ଓ ତା'ର ସାଥୀ ପୂଥ୍ଧବୀର ବିଭିନ୍ନ ଦେଶ 
ବୁଲିଯିବାର ଯୋଜନା ବିଷୟରେ ଦେଖାଇ ଦିଆଗଲ। । ଜନ୍‌ ଓ ତାଙ୍କ 
ସାଥୀମାନେ ଛୁଟିରେ ବାହରିଲେ ପୂଥୂବୀ ବୁଲି ବାକୁ | ଜନ୍‌ ଅତ୍ୟନ୍ତ ସୁନ୍ଦର 
ପିଲାଟିଏ । ବୟସ ୭/୮ ବଶି । ତା'ର ସାଥୀମାନେ ମଧ୍ୟ ସୁନ୍ଦର, ଡଉଲ 
ଡାଉଲ | ସେମାନଙ୍କ ଘର ଆମେରିକାରେ | ବାପା କୁନିମୁନିଙୁ ସଂକ୍ଷେପରେ 
ଜନ୍‌ ଓ ତା' ସାଥୀଙ୍କ ପୂଥୁବୀ ଯାତ୍ରା ବିଷୟରେ ସୂଚନା ଦେଲେ । ପ୍ରଥମେ 
ସେମାନେ ଯାଇ ପହଁଞ୍ଚଲେ ଯୁରୋପ ମହାଦେଶରେ । 

ପବନକଳ ଦେଗଖର 


ଏକ ଓସାରିଆ ରାସ୍ତାରେ ଧାଇଁଥୁଲା ଜନ୍‌ ଓ ତା'ର ସାଙ୍ଗ ସାଥୀ 
ବସିଥୂବା କାର୍‌ । ଗୋଟିଏ ପଟେ ଲମ୍ବି ରହିଥୂଲ। ନୀଳ ସମୁଦ୍ର ଅନ୍ୟପଟେ 
ଶସ୍ୟଶ୍ୟାମଳା କୃଷିଷେତ୍ର । ଏକ ବଡ଼ ବନ୍ଧ ନିକଟରେ ପହଁଞ୍ଦୁଗଲେ ସେମାନେ । 
ମଝିରେ ମଝିରେ ବିରାଟକାୟ ପବନକଳ ସବୁ ଗ୍ୃରିଟି ହାତ ପରି ପଟ୍ଟା 
ସହିତ ଠିଆ ହୋଇ ରହିଛି । ବନ୍ଧ କଡ଼କୁ ଓହାଇଲେ ଜନ୍‌ ଓ ତାଙ୍କ ସାଙ୍ଗସାଥୀ | 
ଏହି ଦେଶ ହେଉଛି ହଲ।ତ |! ଜନଙ୍କ ସାଙ୍ଗରେ ଥବା ଗାଇଡ଼ ବା ପଥ 
ପ୍ରଦଶିକ କହୁଥୂଲେ ପିଲ।ଏ ଦେଖ ହଲ।ଣ୍ଡ ଦେଶର ସଳଭାଗ କିପରି 
ସମୁଦ୍ର ଠାରୁ ବହୁ ତଳେ ରହିଛି । ଦିନ ଥୂଲ। ଯେତେବଳେ ଏହି ସଳ 
ଭାଗରେ ସମୁଦ୍ର ମାଡ଼ି ରହିଥୂଲ। | ଅନେକ ସମୟରେ ସମୁଦ୍ର ପାଣି ମାଡ଼ିଯାଇ 
ବହୁ ସହର ବଜାରକୁ ବୁଡ଼ାଇ ନଷ୍ଟ କରିଦେଉଥୂଲ।। ସମୁଦ୍ଵ ପାଣି 
'ଜୁଇଡ଼ରଜୀ' ନାମକ ଏକ ବିରାଟ ହ୍ରଦ ମଧ୍ଯ ସୂଣ୍ଟି କରିଥୂଲ। କିନ୍ଧ 
ପରିଶ୍ରମୀ ହଲାଣ୍ଡବାସୀ ସମୁଦ୍ର କବଳରୁ ନିଜ ଦେଶକୁ ରକ୍ଷା କରିବାକୁ 
ଏହି ବନ୍ଧ ତିଆରି କଲେ । ଖାଲୁଆ ଅଞ୍ଚଳରେ ଥରବା ପାଣିକୁ ପବନକଳ 
ସାହାଯ୍ୟରେ ଉଠାଯାଇ ଅନେକ କେନାଲ ଦାରା ଆଣି ସମୁଦ୍ରରେ ଛାଡ଼ି 
ଦିଆଗଲ। । ଯେଉଁଠି ଦିନେ ସମୁଦ୍ର ପାଣିର ଲ ହରୀ ଭାଙ୍ଗ ଥୁଲ। ସେଠାରେ 

ଗଢ଼ିଉଠିଲ। ଶସ୍ୟଶ୍ୟାମଳା କୃଷିକ୍ଷେତ୍ର । କେତେ ପରିବା, ଶସ୍ଯ, ଫୁଲରେ 
ସେ ସାନ ହସିଉଠିଲ। । ପବନକଳକୁ ହଲାଣ୍ଡ ବାସୀ ଭାରି ଭଲ ପାଆନ୍ତି । 
ସେମାନେ ପାଣି ଉଠାଇବା ସହ ଶସ୍ଯକୁ ପେଷିବା, ଆଲେୋ।କ ଜାଳିବା 
ଇତ୍ୟାଦି କାମ ଏଥୂରୁ ମିଳୁଥୂବା ଶନ୍ତି ଦାରା କରନ୍ତି । ଏବେ ବିଜୁଳି ଶନ୍ତି 
ଦାରା ପାଣି ଉଠାଯାଉଥୁଲେ ମଧ୍ୟ ପବନକଳକୁ ହଲାଣ୍ଡ ବାସୀ ଭୁଲି ନାହାନ୍ତି | 
ଯେ କୌଣସି ଉକ୍ଷବ ସମୟରେ ପ୍ରଥମେ ପବନ କଳକୁ ସଫା ସୁତରା 
କରାଯାଇ ରଙ୍ଗବେରଙ୍ଗ କାଗଜ ସାହାଯ୍ୟରେ ଲୋକେ ସଜାଇଥାନ୍ତି । 
କିଛି ବାଟ ଗଲାପରେ ଜନ୍‌ ଓ ତା'ର ସାଥୂମାନେ ଭେଟିଲେ 
ହଲାଣ୍ଡର ବାଳକ-ବାଳିକା ହାନୁ ଓ ପିଟରକ୍କୁ । ଉଭୟେ ସେମାନଙ୍କୁ ଦେଖୁ 
ଅତ୍ୟନ୍ତ ଖୁସି ହେଲେ । ଡଉଲ ଡାଉଲ ଚେହେରା । ସେମାନଙ୍କ ବାଳ 
କହରା, ଆଖୁଗୁଡ଼ାକ ଆଶିଂକ ନୀଳ, ଗୋରା ତକ ତକ ଶରୀର | ସେମାନଙ୍କ 
ଗୋଡ଼ରେ ଥାଏ କାଠର ଯୋତା | ଅଧୁକାଂଶ ହଲ।ଣ୍ଡ ପିଲାଏ କାଠର ଯୋତା 


/ MN DP 
ବ୍ୟବହାର କରନ୍ତି । ପୋଷାକପତ୍ର ମଧ୍ୟ ଅନ୍ୟମାନଙ୍କ ଠାରୁ ଭିନ୍ନ । ବାଳକ 
ହାଛୁ ଦେହରେ ଲମନ୍ଭା ଟ୍ରାଉଜର ଓ ମୁଣ୍ଡରେ ଅଧାଟୋପୀ | ଦେହକୁ ସଂପୂର୍ଣ 

ଭାବେ ଘୋଡ଼ାଇ ରଖୁବା ଭଳି ପୋଷାକ ରହିଛି । ଝିଅ ହାହନ ଦେହରେ 
ସୁନ୍ଦର ଫ୍ରକ୍‌ ଓ କୋଟ୍‌ | ଗୋଟିଏ ଉପରେ ଗୋଟିଏ ଏପରି ଅନେକ 
ପେଷାକ ପିନ୍ଧୁଥୁବାରୁ ଅଧକ ପୋଷାକ ପାଇଁ ହାନୁ ମୋଟି ଦିଶୁଥାଏ | ସମସ୍ତ 
ହଲାଣ୍ଡ ଝିଅ ମୁଣ୍ଡରେ ଟୋପୀ ଦିଅନ୍ତି । ହାନୁ ଓ ପିଟର ଜନ୍‌ ପ୍ରମୁଖଙ୍କ 
ଗୋଟିଏ ଗୋଟିଏ ଟୋପୀ ଉପହାର ଦେଲେ । ହଲାଣ୍ଡରେ କ୍ଷୀର ଓ ଲହୁଣୀ 
ପ୍ରଚୁର ମିଳେ । ହଜାର ହଜାର ଗୋରୁ ଗାଲି ଏଠାରେ ଚରୁଥୂବାର ମଧ୍ୟ 
ଜନ୍‌ ପ୍ରମୁଖ ଦେଖୁଲେ ! ସେମାନଙ୍କୁ ଲହୁଣୀ ଓ ପାଉଁରୁଟି ଖାଇବାକୁ ଦେଲେ 
ହାନୁର ମାଂ ମେରୀ | ତାଙ୍କ ମୁଣ୍ଡରେ ମଧ୍ଯ ସୁନ୍ଦର ଟୋପୀ, ପିଟର ଜନ୍‌ 
ପ୍ରମୁଖଙ୍କୁ ତାକ୍କଵର ସ୍ଟେଟସ୍‌ ବା ଚକଲ ଗା ଯୋତା ଦେଖାଇଲେ । ସମସ୍ତ 
ହଲ।ଞଡ ପିଲ।ଏ ଏହି ଚକା ଲଗା ଯୋତା ପିନ୍ଧି ସ୍କୁଲ କୂ ଶୀତଦିନେ ଯାଆନ୍ତି | 
ଏଠାରେ ଶୀତଦିନେ ପ୍ରବଳ ଥଞ୍ଡା ହୁଏ, ସବୁ ନଦୀ, କେନାଲର ପାଣି 
ବରଫ ହୋଇଯାଏ । ସୟ୍କେଟସ୍‌ ଗୋଡ଼ରେ ବାନ୍ଧି ପିଲାଏ ସ୍ତୁଲକୁ ଶୀଘ୍ର 
ଯାଇଥାନ୍ତି, ଲୋକେ ବଜାରକୁ ଯାଆନ୍ତି ଓ ଗ୍ଵଷୀ ବିଲକୁ ଯାଏ । ଅନେକ 
ନଦୀ ନାଳ ଥରିବାରୁ ଅଧୂକାଂଶ ପିଲ।ଏ ମାଛ ଧରିବାକୁ ଭଲ ପାଆନ୍ତି। 
ଏଠାରେ ପ୍ରବଚୃର ଖାଦ୍ୟ, କ୍ଷୀର ମିଳେ | ତେଣୁ ପିଲ।ଏ ହୁଞ୍ଟ ପୁଷ୍ଟ | ଖାଦ୍ୟ 
ଅଭାବ ଦେଶରେ ନାହିଁ । ଅଧୁକାଂଶ ଘର କାଠରେ ତିଆରି । ପିଟରଙ୍କ ଭଳି 
ଅନେକଙ୍କ ଘରେ କୁକୁର ରହିଛନ୍ତି | କୁକୁରମାନେ ବରଫ ଉପରେ ଛୋଟ 
ରିକ୍ସା ପରି ଗାଡ଼ି ଟାଣି ଟାଣି ନିଅନ୍ତି । ସମସ୍ତେ ଗୋଟିଏ ପବନକଳ ନିକଟକୁ 
ଗଲେ ଓ ତା' ଉପରକୁ ଚଢ଼ି ତଳେ ଥବା ସୁନ୍ଦର କୃଷିକ୍ଷେତ୍ର ଦେଖ୍ୁଲେ । 
ପିଟର୍‌ ଓ ହାନୁଙ୍କ ଠାରୁ ବିଦାୟ ନେବାର ବେଳ ଆସିଲା | ସମୁଦ୍ର ତଳେ 
ରହିଥୂବା ଏହି ସୁନ୍ଦର ହଲ।ଣ୍ଡ ଦେଶକୁ ଦେଖୁ ଜନ୍‌ ପ୍ରମୁଖ ଆନନ୍ଦରେ ନାଚି 
ଉଠିଲେ | ସେମାନେ ପରଷ୍ଟରଳୁ ଆଲି ଇଂନ କଲେ | ପରଷ୍ଟ୍ରରର ଠିକଣା 
ବୁଝିଲେ ଓ ବିଦାୟ ନେଇ ଗ୍ଵଲି ଗଲେ ଆଗକୁ ! 

ମଧ୍ୟ-ରାତ୍ରିରେ 


ସୃଯ୍ୟ ଦେଖା 


ଜନ୍‌ ପ୍ରମୁଖଙ୍କୁ ବାଟ କଢ଼େଇ ନେଉଥ୍ବବା ପଥପ୍ରଦଶିକ କହିଲେ 
ଏବେ ଆମେ ଯିବା ଯୁରୋପ୍‌ ମହାଦେଶର ଅନ୍ଯ ଏକ ଦେଶକୁ । ଯେଉଁ 
ଦେଶରେ ରାତ୍ରିରେ ବି ସୃର୍ଯ୍ୟ ଦେଖାଯାଏ । ଏହି ଦେଶର ନାମ ନରୱୱୱ | 
ସମସ୍ତଙ୍କ ଏଥୁପାଇଁ ସ୍ଵତନ୍ଧ ଧରଣର ଶୀତରୁ ରକ୍ଷା ପାଇବାକୁ ପୋଷାକ 
ପିନ୍ଧିବାକୁ ହେଲ।। ନରଞ୍ଜେ ଉତ୍ତରମେରୁର ଖୁବ୍‌ ନିକଟରେ ଅବସିତ। 
ଯୁଆଡ଼େ ଗୃହଁ ଖାଲି ଗଦା ଗଦା ବରଫ। ଧଳା ବରଫ ସବୁଆଡ଼େ ମାଡ଼ି 
ରହିଚି । କଦବା କେଉଠି କେତୋଟି ଘର ! ସମୁଦ୍ର ଉପକୂଳ ଅଞ୍ଚଳରେ 
ରହିଛି ବଜାର | ଏଠାରେ ଅନେକ ବଲଗା ହରିଣଙ୍କୁ ସେମାନେ ଦେଖୁଲେ । 

ହଠାଡ଼ ପଥପ୍ରଦଶିନକାରୀ କହିଲେ ଦୂର ପାହାତ଼ ଗଡ଼ରେ ଗୋଟିଏ 
କଳା ଚିହ୍ନ ଥୂବାର ଦେଖୁ ପାରୁଥିବ | ସମସ୍ତେ ସଙ୍ଗେ ସଙ୍ଗେ ନିଜ କାନ୍ଧରେ 
ପଡ଼ିଥୂବା ଦୂରସାନକୁ ଦେଖ୍ୃବା ବାଇନାକୁଲାର୍‌କୁ ଆଖରେ ଲଗାଇଲେ । 
କଳା ଚିହ୍ନଟି ଯେ ଜଣେ ନରୱୱ ବାଳକ ଏହା ସମେସ୍ତ ଦେଖୁ ପାରିଲେ । 
ଖୁବ୍ର ଯୋର୍‌ରେ ଗୋଡ଼ରେ ସ୍ଚେଟ୍‌ସକ୍‌ ବାନ୍ଧି ପିଲାଟି ସେମାନଙ୍କ ଆଡ଼କୁ 
ଆସୁଥୂଲ।। ବରଫ ଉପରେ ଖୁବ୍ର ଯୋର୍‌ରେ ସ୍ଟେଟସ୍‌ ଖସି ଆସୁଥ୍ୂବାରୁ 
ମାତ୍ର କେତେ ମିନିଟ୍‌ ଭିତରେ ସେ ସେମାନଙ୍କ ନିକଟରେ ପହଞ୍ଚଗଲ। । 
ବାଳକଟି ଜନ୍ନ ଓ ତାଙ୍କର ସାଥୀମାନଙ୍କୁ ଦେଖ ଖୁସି ହେଲ।। ତା'ର ନାମ 

ଆଣ୍ଡିଆ । ଦେହରେ ମୋଟା ପରଶମର ପୋଷାକ, ମୁଣ୍ଡରେ ମଧ୍ୟ ମୋଟା 
ଟୋପି । ଅଣ୍ଡାରେ ବନ୍ଧା ହୋଇଛି ଏକ ମୋଟା ବେଲ । ଏହା ପୋଷାକ 
ଦେହରେ ଏପରି ଲାଗି ରହଛି ଯେ ଯଦିବା ସେ ବରଫ ଉପରେ ଯୋତା 
ପିନ୍ଧି ଖୁବ୍ଧ ଯୋରରେ ଯାତ୍ରା କରିବା ବେଳେ ଖସିପଡ଼େ ତେବେ ବି ତା' 
ଦେହ ଭିତରକୁ ବରଫ ଖଣ୍ଡ ପଶିଯାଇ ପାରିବ ନାହିଁ । ପ୍ରତ୍ୟେକ ଯୋତାରେ 
ଲାଗିଛି ଲମ୍ବା ଲମ୍ବା ୨ ଖଣ୍ଡ ଚିକଣିଆ କାଠ | ଏହାର ନାମ ସ୍ଚି। ଏହା 
ବ୍ୟତୀତ ଦୁଇ ହାତରେ ରହିଛି ଦୁଇଖଣ୍ଡି ୩/୪ ଫୁଟ ଲମ୍ବର କାଠ | ଏହି 
କାଠ ସାହାଯ୍ୟରେ ପେଲି ଦେଇ ସହଜରେ ଆଣ୍ଡିଆ ବରଫ ଉପରେ ଖୁବ୍ର 
ଯୋର୍ରେ ଗତି କରିପାରେ | ଦେଶରେ ଅନେକ ସମୟରେ ବରଫ ପଡ଼ୁଥୁବାରୂ 
ସବୁ ପିଲ।ଏ ଯେ କୌଣସି ସାନକୁ ଗଲାବେଳେ ସ୍ଟି ବ୍ୟବହାର କରିଥାନ୍ତି | 
ଆଣ୍ଡିଆର ଘର କାଠରେ ତିଆରି | ତଳୁ କାଠର ଏକ ପିଣ୍ଡି କରାଯିବା ପରେ 
ଏହା ଉପରେ କାଠର ଘର । ଘର ଭିତରେ ଗୋଟିଏ ସ୍ଵତନ୍ଧ ସାନରେ 

ଖଣ୍ଡେ କାଠରେ ନିଆଁ ଲଗାଯାଇଥାଏ | ଏହା ଘର ଭିତରକୁ ଗରମ କରୁଥାଏ । 
ଜନ୍‌ ଓ ସାଥୀମାନେ ପହଁଞ୍ରଲେ ଆଣଞ୍ଡିଆଙ୍କ ଘରେ । ତାଙ୍କ ମା' ଓ ବାପା 
ସେମାନଙ୍କୁ ସ୍ଵାଗତ କଲେ । ଅନେକ ଡେଙ୍ଗା ସେମାନେ । ଏକ ସ୍ଵତନ୍ସ 
ଧରଣର ପାଉଁରୁଟି ଓ ଲହୁଣୀ, କ୍ଷୀର ସେମାନଙ୍କୁ ମିଳିଗଲ। । ଗାଣ 
ଗୋରୁମାନେ ହୃଷ୍ଟପୁଷ୍ଠ । କୋଇଲ। ଏ ଦେଶରେ ନଥୂବାରୁ ଲୋକେ ଜାଳେଣି 
ପାଇଁ କାଠ ଓ ଷ୍ଟୋଭ୍‌ ଉପରେ ନିଭିର କରିଥାନ୍ତି । ଗ୍ରୀଷ୍ମ ଦିନେ ଜମିରେ 
ଓଟ୍‌, ଆଳୁ, ଓ କେତେକ ପରିବା ସେମାନେ ଗୃଷ କରନ୍ତି | ସମୁଦ୍ରରୁ ମାଛ 
ଏହି ସମୟରେ ଧରାଯାଏ | ଅନେକ ପିଲ। ଛୋଟବେଳୁ ବାପା ମାଙ୍କ ସହିତ 
ଯାଇ ମାଛ ଧରନ୍ତି ଓ ସମୁଦ୍ଧ ଜୀବଙ୍କୁ ଶୀକାର କରିବା ଶିଖନ୍ତି । ସେମାନେ 
ମାଂସ ସଂଗ୍ରହ କରି ଶୀତଦିନ ପାଇଁ ସାଇତି ରଖ୍ୁଥାନ୍ତି | 

ମଧ୍ଯ ରାତ୍ରିର ସୃକ୍ଷ୍ୟଙ୍କୁ ଦେଖବାକୁ କିନ୍ତୁ ଜନ୍‌ ପ୍ରମୁଖ ଆଗ୍ରହର 
ସହିତ ଅପେକ୍ଷା କରିଥାନ୍ତି । କିଛି ଦୂର ସେମାନଙ୍କୁ ଉତ୍ତର ଆଡ଼କୁ ଯିବା 
ପରେ ସତକୁ ସତ ଆକାଶ ଯେଉଁଠି ଭୂମି ସହିତ ଲାଗିଯାଇଛି ତାହାର କିଛି 
ଉପରକୁ ସୃକ୍ଷ୍ୟି pra ଦେଖୁବାକୁ ମିଳିଲ।। ଦିନ ଦିନ ଧରି ଏହି 

ପରି ସୃର୍ଷ୍ୟ ଉଇଁ ରହେ, କେବେବି ଅସ୍ତ ହୁଏନାହିଁ । ପୃଥୁବୀ ସବୁବେଳେ 
ଘୁରୁଥୁବାରୁ ଓ ମେରୁ ଅଞ୍ଚଳରେ ଏହାର ଗତି କମ୍‌ ଥୂବାରୁ ସୃକ୍ଷ୍ୟି ଅସ୍ତ ନ 
ହୋଇ ଦେଖାଯାଇଥାଏ | ଗ୍ରୀଷ୍ମ ରତୃରେ ସୃକ୍ଷ୍ୟ ପ୍ରାୟ ୩ ମାସ ଯାଏ ଅସ୍ତ 
ହୁଏ ନାହିଁ ବୋଲି ଆଞ୍ଡିଆ ଜନ୍ର ଇତ୍ଯାଦିଙ୍କୁ କହିଥୂଲେ । ମାତ୍ର ଶୀତ ରୁ 
ଆସିବା ମାତ୍ରେ ବହୁ ଦିନ ଯାଏ ସୃକ୍ଷ୍ୟ ଆଦୌ ଦେଖାଯାଏ ନାହିଁ | ଅନ୍ଧକାରପୂ୍ଣ୍ 
ଥଞ୍ଡା ରାତ୍ରି ଏହି ଅଞ୍ଚଳରେ ମାଡ଼ିଯାଏ । 

ଏହିଠାରୁ ଆଞ୍ଡିଆ ଜନ ଇତ୍ଯାଦିଙ୍କ ଠାରୁ ବିଦାୟ ନେଲା। ଜନନ 
ଇତ୍ୟାଦିକୁ ଏସ୍କିମୋମାନଙ୍କ ସହ ମିଶିବାକୁ ଆହୁରି ଆଗକୁ ଗ୍ରୀନ୍‌ଲ୍ଯାଣ୍ଡ 
ଯାଏ ଯିବାକୁ ହେବ । 

ବରଫରେ 


ତିଆରି ଘର 


କୁନି ମୁନି ଆଗ୍ରହର ସହିତ ପୂଥ୍ୁବୀର ବିଭିନ୍ନ ଦେଶର ପିଲାଙ୍କ 
ବେଶଭୂଷା, ଗଲି ଚଳଣ, ଖାଦ୍ୟ ପଦାଥି ସବୁ ଦେଖୁ ଆନନ୍ଦିତ ହେଉଥୂଲେ | 
ବାପା କହିଲେ ଆମ ଦେଶରେ ବଶିତମାମ ଆମେ ପ୍ରଚୃର ସୃକ୍ଷ୍ୟିକିରଣ 
ପାଉ | ଶୀତଦିନେ ସାମାନ୍ୟ ଶୀତ ପଡ଼ିଲେ ସହିପାରୁ ନାହିଁ । ମାତ୍ର ପୂଥୁବୀରେ 
ଆଲାସ୍କା, ଗ୍ରୀନ୍‌ ଲ୍ୟାଣ୍ଡ ଭଳି କେତେକ ମେରୁ ନିକଟବଭ୍ି ଅଞ୍ଚଳମାନ 
ରହିଛି ଯେଉଁଠାରେ ବଶିସାରା ସୃଷ୍ୟ ଦେଖାଯାଏ ନାହିଁ, ସେଠାରେ ସବୁବେଳେ 
ବରଫ ପଡ଼େ | ପ୍ରବଳ ଥଞ୍ଡା ହୁଏ। ଏଠାରେ କାଠ, ବାଉଁଶ କିଛି ନ 
ମିଳିବାରୁ ବରଫରେ ହିଁ ଏଠାକାର ଅଧ୍ୂବାସୀମାନେ ଘର ତିଆରି କରି ତା' 
ଭିତରେ ରହନ୍ତି । ଏହି ଅଞ୍ଚଳରେ ଲୋକଙ୍କୁ କୁହାଯାଏ ଏସ୍କିମୋ । 


ଇତି ମଧ୍ଯରେ ଜନ୍ମ ଓ ତାଙ୍କ ସାଥୀମାନେ ଏସ୍କିମୋଙ୍କ ଦେଶ 
ଗ୍ରୀନ୍‌ଲ୍ୟାଣ୍୍‌ରେ ପହଞ୍ଧ ଗଲେଣି | ଏହି ଅଞ୍ଚଳରେ ୬ ମାସ ଶୀତ ରଡଢୁ | 
ଏହି ସମୟରେ ସୃକ୍ଷ୍ୟ ମୋଟେ ଦେଖାଦିଏ ନାହିଁ । ଅନ୍ୟ ସମୟରେ ବଶଷିରେ 
୨ ମାସ ଯାଏ ସୃଯ୍ୟ ଆଲୋକ ଅଳୁ ଦେଖାଯାଏ । ପିଲାଟିବେଳୁ ଏସ୍କିମୋ 
ପିଲ।ଏ ସୃକ୍୍ୟିର ଉଦୟ ଅସ୍ତ ଇତ୍ୟାଦି ଦେଖ ସମୟ ଜାଣିପାରନ୍ତି । ଶାତ 

ରତୃରେ ସମୁଦ୍ର କୂଳକୁ ଏୟିମୋମାନେ ଗ୍ଵଲି ଆସି ସମୁଦ୍ରରୁ ସିଲ୍‌ ମାଛ, 
ସିନ୍ଧଘୋଟକ, ତିମି ମାରି ଖାଇଥାନ୍ତି ଓ ଏହାର ମାଂସକୁ ସଂଗ୍ରହ କରି 
ରଖୁଥାନି | ଏମାନେ ଯାଯାବର | ସବୁବେଳେ ଗୋଟିଏ ସାନରୁ ଅନ୍ୟ ସାନକୁ 
ଯାଉଥାନି | ପିଲାଟି ଦିନରୁ ଏସ୍କିମୋ ବାଳକ ¬ ବାଳିକା ବାପ, ମା'ଙ୍କ ସହିତ 
ଶୀକାର କରିବା ଶିଖନ୍ତି । ସେମାନେ ଧନୁ, ତୀର, ବଢ଼ି, ସିଲ୍‌ ହାଡ଼ରୁ 
ତିଆରି କରିଥାନ୍ତି | ସମୁଦ୍ଧରେ ଶୀକାର କରିବାକୁ ଏମାନେ ଚମଡ଼ାର ନୌକା 
ବ୍ୟବହାର କରନ୍ତି | ସ୍ମେଜ୍‌ ଗାଡ଼ିରେ ଜିନିଷପତ୍ର ଲ ଦି ଏମାନେ ଦୂର ସାନକୁ 
ଯାଆନ୍ତି । କୁକୁର ଓ ବଲ୍‌ ଗା ହରିଣ ଏହି ଗାଡ଼ିକୁ ଟାଣନ୍ତି 

ଶୀତଦିନେ ବରଫଖଣ୍ଡ କାଟି ଏସ୍କିମୋମାନେ ନିଜର ଘର ତିଆରି 
କରନ୍ତି । ଏହା ସାଧାରଣତଃ ଗୋଲାକାର । ଏହା ଭିତରକୁ ଏକ ଛୋଟ 


ଫାଙ୍କ ଦେଇ ଗୁରୁଣ୍ଡି ଗୁରୁଣ୍ଡି ପଶିବାକୁ ହୁଏ । ଏହି ଘର ଭିତରେ ମୋଟା 
ଚମଡ଼ା ବିଛାଇ ସେମାନେ ତା' ଉପରେ ରହନ୍ତି । ଏହି ବରଫଘର ସେମାନଙ୍କ 

ଥଣ୍ଡା ପବନରୁ ରକ୍ଷା କରେ | ଏହି ଅଞ୍ଚଳରେ ଉଭିଦ ପ୍ରାୟ ନଥାନ୍ତି । ଏଠାରେ 
ଦେଖାଯାଉଥୂବା ଧଳାଭାଲୁ ଓ କୋକିଶିଆଳି ବେଳେ ବେଳେ ଏମାନଙ୍କ 
ଆକ୍ରମଣ କରିଥାନ୍ତି । ଏସ୍କିମୋ ମହିଳା ଚମଡ଼ା ଓ ପଶମରେ ନିର୍ମିତ ଏକ 
ସ୍ଵୃତନ୍ସ ଥଳୀ ଭିତରେ ନିଜର ଶିଶୁକୁ ପୁରାଇ ଦେଇ ତାକୁ ନିଜ ପିଠିରେ 
ବାନ୍ଧିଦେଇ କାମ କରେ | ଶୀତରୁ ରକ୍ଷା ପାଇବା ପାଇଁ ସ୍ଵତନ୍ସ ଚମଡ଼ାର 
ଥଳୀ ଏସ୍କିମୋମାନେ ତିଆରି 


କରି ତା' ଭିତରେ ଆଶ୍ରୟ ନେଇଥାନ୍ତି । ସିଲ୍‌ ଚଝିରେ ସେମାନେ ବତୀ 
ଜାଳନ୍ତି ଓ କଞ୍ଚା ମାଂସ ଓ ରକ୍ତ ଖାଆନ୍ତି । ଏସ୍କିମୋ ବାଳକମାନେ ସୁନ୍ଦର, 
ସେମାନଙ୍କ ରଙ୍ଗ ଧୂସର | ଏମାନେ ସାହସୀ ଓ ଶିକାରୀ | ସିଲ୍‌ ଚମଡ଼ାରୁ 

ସ୍ତ୍ରୀଲୋକ ପୋଷକ ତିଆରି କରନ୍ତି । ଏସ୍କିମୋ ପିଲ।ଏ ଗାଧୁଅନ୍ତି ନାହିଁ । 
ମଇଳା ଲାଗିଲେ ମା'ମାନେ ସେମାନଙ୍କ ଦେହକୁ ଗୃଟି ଗ୍ୃଟି ସଫା କରିଦିଅନ୍ତି | 
ଏହି ଏୟ୍ଚିମୋ ବାଳକମାନେ ଶିକ୍ଷିତ ନୁହଁନ୍ତି। ବରଫ ଦେଶର ଏସ୍ଟିମୋ 
ବାଳକ ଇଗାଲକୁ ଜନ୍ମ ଓ ତା'ର ସାଥୀମାନେ ଭେଟିଲେ । ସେମାନେ ତା' 
ସହିତ ଫଟୋ ଉଠାଇଲେ ଓ କେତେ ଉପହାର ତାକୁ ଦେଇ ଫେରିଲେ | 
ବରଫ ରାଜ୍ୟର ପ୍ରଚଞ୍ଡ ଶୀତ ସହି ପାରୁନଥୂଲେ ଜନ୍‌ ଓ ତା'ର ସାଥୀମାନେ | 
ସେନ. ନଙ୍କ ଭିତରୁ କେତେକ ବରଡ଼ାପତ୍ର ପରି ଅରୁଥିଲେ | ଏବେ ସେମାନଙ୍କ 
ଯିବାକୁ ହେ ବ ଚୀନ ଦେଶ ଆଡ଼େ | ଯୁରୋପ ଛାଡ଼ି ଏସିଆ ମହାଦେଶକୁ | 

ଚୀନା ବାଳକ 
ବୁ 


ଜନ୍‌ ଓ ତାଙ୍କର ସାଥୀମାନେ ଗଲି ଥୁଲେ ଚୀନ ଦେଶ ଭିତରେ | 
ଯେଉଁଆଡ଼େ ଗୃହଁ ଉଗ୍ଧ ଉଚ୍ଚା ପାହାଡ଼ ପବିତରେ ପୂରଣ୍ଣି ଚୀନ ଦେଶ । ଏହି 
ପବିତର ଉପତ୍ୟକାରେ ରହିଛି ଅନେକ ବସତି | କିବଧୁ ଦେଶର ଅନେକ 
ଲେୋ।କ ବାସ କରନ୍ତି ସମୁଦ୍ରକୂଳ ଅଞ୍ଚଳରେ | ଏହି ଦେଶରେ ରହିଛି ତିନୋଟି 
ବଡ଼ ନଦୀ ୟାଙ୍ଗତେସି, ହୁଆଙ୍ଗହୋ ଏବଂ ପଶ୍ଣିମ ନଦୀ । ରାସ୍ତା କଡ଼ରେ 
ଲମ୍ବି ରହିଥୂବା ଧାନବିଲ କଡ଼ ଦେଇ ଯାଉଥବା ବେଳେ ଜନ୍ର୍ତ 
ନେଇଯାଉଥ୍ବବା ଗାଡ଼ି ଅଟକିଗଲ। | ବିଲ ଭିତରେ ବାପା ଉପେଙ୍ଗଙ୍କ ସହ 
କାମ କରୁଥୁବା ଛୋଟ ବାଳକ ଚୁ ଉଠିଆସିଲ। ଜବ୍ରଙ୍କ ନିକଟକୁ । ତାରି 
ବୟସର ଏତେ ସାଙ୍ଗଂଙ୍କୁ ଦେଖ ସେ ଖୁସିରେ ନାଚିଗଲ। । ମାତ୍ର ଜନଙ୍କ 
ଭାଷା ସେ ବୁଝି ପାରିଲ। ନାହିଁ । ନିକଟରେ ଥୁବା ଗାଇଡ୍‌ ବା ପଥ ପ୍ରଦଶିକ 
ତାଙ୍କୁ ଚୀନ ଭାଷାରେ ବୁଝାଇ ଦେଲେ ଏମାନେ ଚାନ ବୁଲି ବାକୁ ଆସିଛନ୍ତି । 
ବୁଙ୍କ ସହ କିଛି ସମୟ କଟାଇବାକୁ ଗୃହୁଁଛନ୍ତି । ବୁଙ୍କର ଆନନ୍ଦ ଦେଖେ 
କିଏ? ସେ ଧୂଆଧୋଇ ହୋଇ ବାହାରି ପଡ଼ିଲେ ନିଜ ଗାଁ ଆଡ଼େ ! ହାନକୋ 
ସହର ଠାରୁ କିଛି ଦୂରରେ ୟଙ୍ଗତେସି ନଦୀ କୂଳରେ ତାଙ୍କ ଗ୍ରାମ | ଗ୍ରାମକୁ 
ଘେରି ରହିଛି ଏକ ବଡ଼ ପ୍ରାଚୀର । ବୁଙ୍କ ପରି ଅଧୂଧକାଂଶ ଚୀନ ବାଳକ 

କଠିନ ପରିଶ୍ରମ କରନ୍ତି | ପାଠ ପଢ଼ିବାସହ ସେମାନେ ବାପା, ମା'କୁ ବିଲରେ 
କୃଷି କାମରେ ସାହାଯ୍ୟ କରିଥାନ୍ତି | ଭାତ ହିଁ ଚୀନାମାନଙ୍କର ପ୍ରଧାନ ଖାଦ୍ୟ | 
ଅଧୂକାଂଶ ସମୟ ସେମାନେ ବିଲ ବାଡ଼ିରେ କଟାଉଥୂବାରୁ ଚୀନାମାନକ୍ତ 
ଉଦ୍ୟାନର ମାଳୀ ବୋଲି କୁହାଯାଇଥାଏ । ତାଙ୍କ ଗାଁ ପୋଖରୀରେ ସୁନ୍ଦର 
ହଂସ, ବତକ, ପହଁରୁଥାନ୍ତି | ମଇଁଷି, ଘୁଷୁରୀ ମଧ୍ୟ କାଦୁଅ ମଧ୍ୟରେ ଗଡ଼ୁଥୂବାର 
ଦେଖ ଜନ୍୍‌ ଓ ତାଙ୍କ ସାଙ୍ଗମାନେ ଆନନ୍ଦିତ ହେଲେ । ଅନେକ ଘର ମାଟି, 
ବାଉଁଶରେ ନିର୍ମିତ | ଜନ୍‌ ଓ ସାଥୀମାନଙ୍କୁ ବୁଙ୍କ ମା ଦେଖୁ ଆନନ୍ଦିତ ହେଲେ । 
ସେ ସେମାନଙ୍କୁ ଏକ ପାତ୍ରରେ ଖାଦ୍ଯ ପରସିଲେ । ବୁ କିନ୍ଧୁ ପରିବା ସିଝା 
ଓ ଭାତକୁ ଦିଇଟି କାଠି ସାହାଯ୍ୟରେ ଖୁବ୍ର ସହଜରେ ଖାଇ ଗ୍ୃଲିଲେ; ମାତ୍ର 
ଜନ୍‌ ଇତ୍ଯାଦି ତାହା କରିପାରିଲେ ନାହିଁ। ଚାନାମାନେ କଦବା କ୍ରଚିତ୍ବ 


ମାଂସ ଖାଆନ୍ତି । ସାପ, ଅସରପା, ଟଚିଟିପିଟି ଚୀନା ମାନଙ୍କର ପ୍ରିୟ ଖାଦ୍ଯ । 

ଚୀନା ବାଳକମାନେ ଛୋଟ, ସୁନ୍ଦର, ଗୋରା ଓ ଏମାନଙ୍କ ଆଖ 
ଛୋଟ । ବାଳ କଳା, ଦେହରେ ପାଇଜାମା ଓ ପ୍ୟାଣ୍ଡ୍‌ୁ । ଏମାନେ କଳାପ୍ରିୟ। 
ପିଲାମାନେ ସୁନ୍ଦର ସୁନ୍ଦର ଚିତ୍ର ଆଙ୍କିଥାନ୍ତି । ଘର ଭିତରେ ଓ ବାହାରକୁ 
ବିଭିନ୍ନ ରଙ୍ଗବେରଙ୍ଗର ଚିତ୍ର ଦାରା ସେମାନେ ସଜାଇଥାନ୍ତି। ଜନ୍ନ ଓ 
ସାଥୀମାନେ ହାନ୍ରକୋ ସହର ଭିତରେ ଥୃବା କେତେକ ଯାଦୁଘର ଦେଖ୍ମଲେ | 
ସେଠାରେ ଅନେକ ଚିତ୍ର ରଖାଯାଇଥାଏ । ଚୀନା ପିଲାମାନେ ସକାଳୁ ସ୍ତୁଲକୁ 
ଯାଆନ୍ତି । ଅଧୁକାଂଶ ସ୍ତୁଲ ଗ୍ୃରିପାଖରେ ବଡ଼ ପାଚେରି ରହିଛି । ଛୋଟ 
ପିଲାବେଳେ ଝିଅ-ପୁଅ ଏକାଠି ଖେଳନ୍ତି; ମାତ୍ର ବଡ଼ ହେଲେ ସେମାନେ 
ଅଲଗା ଅଲ ଗା ଖେଳ ପଡ଼ିଆରେ ଗଖେଳିଥାନ୍ତି । ଶୀତଦିନେ ପିଲାମାନେ 
ଗରମ ପୋଷାକ ପିନ୍ଧନ୍ତି । ସ୍ତୁଲରେ ଅନେକ ଛୋଟ ଛୋଟ ଶ୍ରେଣୀଗୁହ 
ଥାଏ । ଅଧୁକାଂଶ ଚୀନ ପିଲା ଗନୀ ପିଅନ୍ତି । ଗାଲ ଗୋରୁଙ୍କୁ ବିଲ ଗ୍ଵଷ 
କାମରେ ଲଗାଯାଏ । ଚୀନ ସ୍ଭୁଲ ଶ୍ରେଣୀ ଗୃହରେ ଅନେକ ମହାପୁରୁଷଙ୍କ 
ଫଟୋଚିତ୍ର ରହିଛି । ଆମ ଦେଶଭଳି ଚୀନ ଦେଶରେ ମଧ୍ୟ କେତେକ ଶିଶୁ 
ଶ୍ରମିକ ଅଛନ୍ତି, ଳହୁଥୂମେ। ବାପା କୁନି ମୁନିଙ୍କୁ । କୁନି ମୁନି କିନ୍ତୁ ସିନେମା 
ଦେଖାରେ ବୁଡ଼ି ରହିଥୂଲେ । କ୍ରମେ ବୁଙ୍କଠାରୁ ବିଦାୟ ନେବାର ବେଳ 
ଆସିଲ। | ଜତ଼ ଓ ତାଙ୍କ ସାଥ଼ମାନେ ଚୀନର ବିସ୍ମୟ ପ୍ରାଚୀର ଦେଖ୍ମଲେ ଓ 
କେତେକ ସହର ଦେଖ ଗ୍ଵଲି ଲେ ଜାପାନ ଦେଶକୁ | 

କାଗଜ ଘରେ 


ରହୁଥୁବା କାୟଡ଼ୋ 


କାୟୋଡ଼ୋ ନାମକ ଜାପାନୀ ବାଳକ ହକାଇଡ଼ୋ ଦରୀପରେ ଏକ 
ମୋଟା କାଗଜରେ ତିଆରି ଘରେ ବାସ କରେ । ସମୁଦ୍ର ଭିତରେ ହଂସ 
କିଉସ୍ଟ ହକାଇଡ଼ୋ ଓ ସିକୋକୁ ଦୀପକୁ ନେଇ ଜାପାନ ଦେଶ ଗଠିତ । 
କାୟଡ଼ୋର ଦେହର ରଙ୍ଗ ହଳଦିଆ ମିଶା ଧଳା, ନାକ ଚେପଟା, ମୁଣ୍ଡର 

ବାଳ ଝିଙ୍କା କାଠି ପରି ଠିଆ ହୋଇରହିଛି । ତା' ଭଉଣୀ ନାମ ଇଲୁ | ଇଲୁର 
ବାଳ ଲମ୍ବା । ସେ ବାଳରେ ଜୁଡ଼ା ବାନ୍ଧେ। ସେମାନଙ୍କଃ ଦେହରେ ଢିଲ। 
ଜାମା | ମୁଣ୍ଡରେ ଟୋପି ଓ ପାଦରେ ଧଳା, ରଙ୍ଗନ ମୋଜା ଓ କେତେକଙ୍କ 
ଗୋଡ଼ରେ କାଠର ଜୋତା । କାଗଜର ବ୍ୟବହାର ଏ ଦେଶରେ ଅଧକ । 
ପିଲ।ଏ କାଗଜ ତିଆରି ପୋଷାକ, ଟୋପି ଓ ଜୋତା ପିନ୍ଧନ୍ତି । କାଗଜର 
ପାତ୍ର, ଛତା, ବିଞ୍ଚଣା ବ୍ୟବହାର କରନ୍ତି, ଏପରିକି କାଗଜର ଲଣ୍ଠନ ଜାଳନ୍ତି | 

ଜନ୍‌ ଓ ସାଥୀମାନେ ଇତି ମଧ୍ୟରେ ଜାପାନରେ ପହଞ୍ଚଗଲେ ଣି | 
ଏହି ଦେଶର ପ୍ରାକୃତିକ ଦୃଶ୍ୟ ଅତି ସୁନ୍ଦର | ଜାପାନୀମାନେ ଫୁଲକୁ ଅତି 
ଭଲ ପାଆନ୍ତି । ରାସ୍ତା କଡ଼ରେ ନାନା ଜାତିର, ରଙ୍ଗବେରଙ୍ଗ ଫୁଲ 
ଲଗାଯାଇଥାଏ | ପୁଅ, ଝିଅମାନେ ବିଭିନ୍ନ ରଙ୍ଗର ଛିଟ ଜାମା ପିନ୍ଧି ରାସ୍ତା 
ଧାରରେ ନଟୁ ଖେଳନ୍ତି, ଗୁଡ଼ି ଉଡ଼ାନ୍ତି । କାୟଡ଼ୋ ଯେଉଁ ଘରେ ରହେ ତାହା 
କାଠ ଓ କାଗଜରେ ତିଆରି । ଏଠାରେ ଅନେକ ସମୟରେ ଭୂମିକମ୍ପ 
ହେଉଥିବାରୁ ଜାପାନାମାନେ ଏହିଭଳି କାଠ ଓ କାଗଜ ଘରେ ବାସ କରନ୍ତି | 
ସବୁ ଜାପାନୀ ଘର ଗ୍ୃରିପାଖରେ ସୃନ୍ଦର ଫୁଲ ବଗିଗ୍ଧ ଥାଏ । କାୟଡ଼ୋ 
` ପ୍ରତିଦିନ ଭାଇ ଭଉଣୀଙ୍କ ସହ ବଗିଗ୍ଧ କାମ କରେ, ଗଛରେ ପାଣିଦିଏ, 
ଫୁଲ ଫଳର ଯନୁ ନିଏ | ସେମାନଙ୍କ ଘର ଅତ୍ୟନ୍ତ ପରିଷ୍ଟାର | କାୟଡ଼ୋ 
ନିତି ଭାତ ଓ ମାଛ ତରକାରୀ ଖାଏ | ଦୁଇଟି କାଠି ସାହାଯ୍ୟରେ ଚାନାମାନଙ୍କ 
ଭଳି ଜାପାନୀମାନେ ଖାଦ୍ୟ ଖାଆନ୍ତି । ଜାପାନାମାନେ ଦୁଧ ଚିନି ନ ମିଶାଇ 
ନାଲି ଗ୍ୃ' ପିଅନ୍ତି । କାୟଡ଼ୋ ଓ ତା' ସାନ ଭଉଣୀ ଦୁହେଁ ଉଚ୍ଚ ପ୍ରାଇମେରୀ 
ସ୍ଟଲ୍‌ ରେ ପଢ଼ନ୍ତି | ପ୍ରତ୍ୟେକଙ୍କର ନିଜର କାର୍‌ ଅଛି | କାର୍‌ ଚଳାଇ ସେ ତା' 
ସାନ ଭଉଣୀକୁ ବସାଇ ସ୍ଭୁଲକୁ ନିଏ । ସେମାନେ ମନ ଦେଇ ପାଠ ପଡ଼ନ୍ତି । 
ଆଡଦୋ ଅବହେଳା କରନ୍ତି ନାହିଁ। ପିତା, ମାତା, ଗୁରୁଜନମାନଙ୍କୁ ଭଳ୍ତି 
କରନ୍ତି ଓ ଅତିଥୁଙୁ ଉତ୍ତମ ଭଦ୍ର ବ୍ୟବହାର ଦେଖାନ୍ତି । ଭବିଷ୍ୟତରେ ସୈନିକ 

ହୋଇ ଦେଶର ସେବା କରିବାକୁ ସେମାନଙ୍କର ଭାରି ଇଢ୍ା | ଏ ଦେଶରେ 
ଅନେକ କଳକାରଖାନା ଅଛି । ଉଡ଼ାଜାହାଜ, ମଟରଗାଡ଼ି ଠାରୁ ଆରମ୍ବ କରି 
ଅନେକ ଯନ୍ଧପାଠି ଏହି ଦେଶରେ ତିଆରି କରାଯାଏ | ଚିନା ମାଟି ବାସନ, 
କାଗଜ ଯୋଡା, ଖେଳଣା, ଟୋପି, ଛତା ମଧ୍ୟ ତିଆରି କରାଯାଏ | କାୟଡ଼ୋ 
ଓ ତା'ର ମା' ଘରେ ରେଶମ ପୋକ ପେଷିଛନ୍ତି | ସେମାନେ ସୂଷ୍ଚି କରୁଥୁବା 
ଖୋସାରୁ ରେଶମ ସୂତା ମିଳେ | ଜାପାନ ରାସ୍ତାଗୁଡ଼ିକ ବେଶ୍‌ ଚଉଡ଼ା ଓ 
ରାସ୍ତା କଡ଼ରେ ସୁନ୍ଦର ସୁନ୍ଦର ମନୋହରୀ ଦୋକାନ ରହିଛି । ବାଳକ ମାନେ 
ଆନଦରେ ଗୁଡ଼ିଉଡ଼ା ପବି ଝାଳନ କରନ୍ତି । ସେହିପରି ବାଳିକାମାନେ କଣ୍ଢେଇ 
ପବି ଆନନ୍ଦ ଉତ୍ଷାହ ଭିତରେ ପାଳନ କରିଥାନ୍ତି । ଏଠାରେ ଥୁବା ଫୁଜିୟାମା 
ଭଳି ପବିତମାନଙ୍କ ଦୃଶ୍ୟ ଅତି ଚମ୍କାର | ସମୁଦ୍ବ କୂଳରେ ରିକ୍କାରେ ବସି 
ମାଛଧରା ଓ ସମୁଦ୍ଵ କୂଳ ଦୃଶ୍ୟ ଦେଖ୍ମବା ମଧ୍ଯ ଆନନ୍ଦଦାୟକ । ମାଛ 
ଧରିବା ଓ ଖାଇବା ଜାପାନୀମାନଙ୍କର ପ୍ରିୟ ପେଷା । ଅଧୁକାଂଶ ଜାପାନୀ 
ସମୁଦ୍ରରୁ ମାଛ ଧରିବାକୁ ଭଲ ପାଆନ୍ତି । ସେଥୁପାଇଁ ତାଙ୍କୁ ସମୁଦ୍ରର ମାଳି 
କୁହାଯାଏ । ଜାପାନୀମାନେ ଅତ୍ଯନ୍ତ ଭଦ୍ର ନମ୍ର । ମାତୃଭୂମିକୁ ସେମାନେ 
ଦେବତାଭଳି ପୂଜା କରନ୍ତି । ଜାପାନୀ ପିଲ।ଏ କମିଠ, ଭଦ୍ର | ଏହିସବୁ ଗୁଣ 
ପାଇଁ ଜାପାନୀମାନେ ଆଜି ବିଶ୍ଵରେ ଆଗୁଆ ଜାତି ରୂପେ ପରିଚିତ | କାୟଡ଼ୋ 
ସହ ସାକ୍ଷାତ କରି ଜନ୍‌ ଓ ତାଙ୍କ ସାଥୀମାନେ ଜାପାନର ଅନେକ ପିଲାଙ୍କ 
ସହ ମିଶିଲେ, ସେମାନଙ୍କ ସହ ଗୁଡ଼ି ଉଡ଼ାଇଲେ ଓ ଶେଷରେ ଜାପାନବରୁ 
ବିଦାୟ ନେଲେ । 

ପୃଥୁବୀ ଛାତରେ 
ବାସ କରୁଥୁବା 
ବାଳକ ବାଳିକା 


ପୂଥ୍ଧବୀ ମଧ୍ୟ ଭାଗରେ ଥୁବା ପାମିରି ମାଳଭୂମି ଅଞ୍ଚଳକୁ ପୂଥ୍ଧବୀର 
ଛାତ କୁହାଯାଏ । ସାନେ ସାନେ ଏହାର ଉଚ୍ଚତା ସମୁଦ୍ର ପତ୍ତନଠାରୁ ୧୭ 
ହଜାର ଫୁଟରୁ ଅଧୁକ । ଏଥରେ ହିମାଳୟ, ହିନ୍ଦୁକୁଶ ଓ କାରାକୋରମ 
ପ୍ରଭୃତି ପବିତମାଳା ରହିଛି | ଏହି ଅଞ୍ଚଳରେ ଭୀଷଣ ଶୀତ ଓ ତୃଷାରପାତ 
ଯୋଗୁଁ ସାୟୀ ଅଧୂବାସୀ ଦେଖାଯାଆନ୍ତି ନାହିଁ। କିରଗୀଜ ନାମକ ଏକ 
ଜାତିର ଲୋକେ ଏଠାରେ ବାସ କରନ୍ତି । ସେମାନେ ଡେଙ୍ଗା ବୃହଁନ୍ତି 
ପୁରୁଷଙ୍କର ଦାଢ଼୍ୀ ଥାଏ । ଏମାନେ ଓଟ, ମେଞ୍ା, ଛେଳି, ଘୋଡ଼ା, ରଖନ୍ତି 
ଦିବ୍ଦତ, ଆଫଗାନିସ୍ାନ, ରଷ୍ର ବିଭିନ୍ନ ଅଞ୍ଚଳରେ ଏମାନେ ଦେଖାଯାଆନ୍ତି | 
ଏମାନେ ସାଧାରଣତଃ ପଶମ ବସ୍ତ୍ର ବ୍ଯବହାର କରନ୍ତି । ପିଲ।ଏ ମଧ୍ଯ 
ପଶମର ପେଷାକ ପିନ୍ଧନ୍ତି । ପିତାମାତାଙ୍କୁ ସାହାଯ୍ୟ କରିବା ଏମାନଙ୍କର 
ପ୍ରଧାନ ଜାକ୍ଷ୍ଯ । ଏହି ମାଳଭୂମିରୁ ଅନେକ ବଡ଼ ବଡ଼ ନଦୀ ବାହାରିଛି । 
ଚମରାୀ ଗୋରୁ ଓ ଲୋମଷ ପ୍ରାଣୀ ଏଠାରେ ଦେଖାଯାଆନ୍ତି । ତିଦଦତରେ 
ଥୁବା ଏହି ଶ୍ରେଣୀର ଲୋକେ ବୌଦ୍ଧଧମାବଲମ୍ଭୀ। ପିଲାମାନେ ସ୍ଵାଧୀନ 

ଚେତା ନୁହଁନ୍ତି । ଅନେକ ପ୍ରାଥମିକ ଶିକ୍ଷା ମଧ୍ୟ ଲାଭ କରିପାରନ୍ତି ନାହିଁ। 
ଏହି ଅଞ୍ଚଳର ଅବସ୍ଥିତି ଯୋଗୁଁ ପକର୍ଷ୍ୟଯଟକମାନେ ମଧ୍ଯ ଏହି ଅଞ୍ଚଳକୁ 
ପାଇପାରନ୍ତି ନାହିଁ। ଏହି ବାଟଦେଇ ଜନ୍‌ ଓ ସାଥୀମାନେ ଯିବାବେଳେ 
ସାନୀୟ ଅନେକ ଅବହେଳିତ ପିଲାଙ୍କୁ ଭେଟିଥୂଲେ | ଅତ୍ୟନ୍ତ ଅପରିଷ୍ଟାର 
ପରିବେଶ ଭିତରେ ମଧ୍ୟ ଏହି ପିଲ।ଏ ସମୟ କଟାଇଥାନ୍ତି 

ଭାରତ ଦଖଗନ 


ପାମିରି ମାଳଭୂମିକୁ ଲାଗିରହିଛି ପୂଣ୍ୟଭୂମି ଭାରତ | ଉତ୍ତର ଦିଗରେ 
ପ୍ରାଚୀର ପରି ଠିଆହୋଇ ଅତ୍ୟଧୂକ ଥଣ୍ଡା ଜଳବାୟୁରୁ ଭାରତଭୂମିକୁ ରକ୍ଷାକରୁଛି 
ହିମାଳୟ ପବିତମାଳା | ଜନ ଓ ତାଙ୍କର ସାଥୀମାନେ ଭାରତର ରାଜଧାନୀ 
ଦିଲ୍ଲୀ ନଗରୀରେ ପହଞ୍ଚଗଲେ ଣି । ଇତିହାସର ବହୁ ଘଟଣା ଦେଖୁ ଆସିଛି 
ଏହି ଦିଲ୍ଲୀନଗରୀ | ଲାଲ କିଲ୍ଲା, କୁତବମିନାର ମହାମ୍ପାଗାନ୍ଧୀଙ୍କ ସମାଧୀପୀଠ 
ପ୍ରଭୁତି ବୁଲି ଦେଖୁଥୁବା ବେଳେ ପଥପ୍ରଦଶିକ ଜନ ଓ ସାଥୀମାନଙ୍କୁ ପୂବି 
ଭାରତୀୟ ରାଜା ମହାରାଜାମାନଙ୍କର ଶାସନ ବ୍ୟଯବସା ଇତ୍ୟାଦି ବିଷୟରେ 
ବୁଝାଇ ଦେଉଥୂଲେ | ସମସ୍ତେ ବାହାରିଲେ ଣି ତାଜମହଲ ଦେଖୁବାକୁ 
ଆଗ୍ରାଆଡ଼େ | ରାସ୍ତାସାରା ରହିଛି ଅନେକ ଛୋଟ ବଡ଼ ସହର ଓ ଶ୍ୟାମଳ 
ଶସ୍ୟଷେତ୍ର | 

ପଥ ପ୍ରଦର୍ଶିକ କହୁଥିଲେ ହିନ୍ଦୁ ମୁସଲମାନ, ବୌଦ୍ଧ ଜୈନ, 
ଖ୍ରୀଷ୍ଟିୟାନ ସବୁଧମିର ଲୋକେ ଏହି ଭାରତ ବଶଷିରେ ବାସ କରିଥାନ୍ତି। 
ଜନ ପ୍ରଭୃତି ଆଶୃର୍୍ୟ ହେଉଥ୍ୁଲେ ଚୀନଭଳି ଏ ଦେଶରେ ଲୋକଙ୍କ ଗହଳି 
ଲାଗି ରହିଥୂଲ। ସବୁଆଡ଼େ ! ଜୁ ଆଡ଼େ ଦେଖ ଲେ।କ ଆଉ ଲୋକ | ଜନ 
ପଗୁରୁଥୂଲା କାହିଁ ଆମେରିକାରେ ତ ଏତେ ଲୋକ ଗହଳି ନାହିଁ? ପଥପ୍ରଦଶିକ 
କହିଲେ ଚୀନରେ ୧୧୦ କୋଟିରୁ ଅଧୂକ ଲୋକ ବାସ କରନ୍ତି ଆଉ 
ଭାରତରେ ଏବେ ୯୦ କୋଟି ଟପିଗଲାଣି କିନ୍ତୁ ୩ଟି ଭାରତକୁ ଏକାଠି 
କଲେ ଯେତିକି ସାନ ହେଦ ଏକା ଆମେରିକାର ଆକାର ତା'ଠାରୁ ବଡ଼ 
କିନ୍ତୁ ଆମେରିକାର ଲୋକସଂଖ୍ୟା ମାତ୍ର ୨୫ କୋଟି ତେଣୁ ସେଠାରେ 
ଅଧକ ଲୋକଗହଳି ନାହିଁ। ସେମାନଙ୍କ ଗାଡ଼ି ଗ୍ଵଲି ଥୂଲ। ଆଗ୍ରା ସହର 
ଆଡ଼େ | କଥାବାରି। ଭିତରେ ସମସ୍ତେ ତାଜମହଲ ନିକଟରେ ପହଞ୍ଚ ଗଲେଣି। 
ମାବିଲ ପଥରରେ ନିମିତି ମୂଥୂବୀର ଅନ୍ୟତମ ଆଶୃର୍ଯ୍ୟ ଏହି ସ୍ଥତି ମନ୍ଦିରକୁ 
ଦେଖୁ ଆଶ୍ପ୍ୟ ହୋଇଯାଇଥୂଲେ ଜନ ଓ ତାଙ୍କ ସାଥୀମାନେ | 

ସେମାନେ ଆଗ୍ରାରୁ ମଥୁରା, ବୃନ୍ଦାବନ ଗଲେ ଓ ଅନେକ ମଠ, 
ମନ୍ଦିର, ତୀଥିସାନ ଦେଖୁଲେ | ସେଠାରେ ସେମାନେ ଭେଟିଲେ ବାଳକ 
ସନ୍ଦୀପ ଓ ବାଳିକା ଚନ୍ଦ୍ରିକାଙ୍କୁ । ଦେଖୁବାକୁ ସେମାନଙ୍କର ବର୍ଣ୍ଣ ଶ୍ୟାମଳ, 
ମୁଣ୍ଡରେ କଳା ମଚ ମଚ ବାଳ, ସୁନ୍ଦର ଚେହେରା | ସେମାନଙ୍କ ସହ ଜନ 
ଓ ତାଙ୍କ ସାଥୀ ଗଲେ ତାଙ୍କ ଗାଁକୁ | ଗୁଳଛପର ଘର ଲମ୍ବି ରହିଛି ଧଡ଼ିବାନ୍ଧି | 
ସନ୍ଦୀପଙ୍କ ଗ୍ରାମ ରାଜଗିରିରେ | ସୁନ୍ଦର ଢଙ୍ଗରେ ଛଣ ଛପର କରାଯାଇଛି 
ଏହି ଘର ଗୁଡ଼ିକୁ । ପରିସ୍କାର ପରିଜ୍ପନ୍ତ ଘରର କାବ୍ତ ମାଟିରେ ତିଆରି । 
ସନ୍ଦୀପଙ୍କ ବୋଉ ଏମାନଙ୍କୁ ଆଦର କଲେ । ଭାତ, ମାଛ ତରକାରୀ ସହ 
କଲ ରାଭଜା, ଡାଲି ଓ କେତେ ପ୍ରକାରର ପିଠା ତିଆରି କରି ବାଢ଼ିଦେଲେ 
ସମସ୍ତଙ୍କ ପାଇଁ | ଭାରତୀୟ ଖାଦ୍ୟ ଖାଇ ସମସ୍ତେ ଆନନଦିତ ହେଲେ । ସମସ୍ତଙ୍କ 

ଭାରତୀୟ ପାଇଜାମା ଓ କୁଭି। ଉପହାର ଦେଲେ ସନ୍ଦୀପଙ୍କ ପିତା ନରେନ୍ଦ୍ର 
ବାବୁ | କଲି କତା ସହର, ବନ୍ଦେ, ପ୍ରଭୁତି ବହୁ ସହର ବୁଲିଲେ ଜନ ଓ 
ତାଙ୍କ ସାଥୀମାନେ | ସେମାନେ ଅନେକ ହିନ୍ଦୁ ମନ୍ଦିର, ମୁସଲ ମାନକ ଉପାସନା 
ପୀଠ ମସ୍ଜିଦ ବୌଦ୍ଧ ମନ୍ଦିର ଓ ଗୀଜା। ଘର ଏବଂ ଚିଡ଼ିଆଖାନାଆଦି ଦେଖୁ 
ଆନନ୍ଦିତ ହେଲେ | ବନ୍ଧେ ବନ୍ଦରରୁ ଉଡ଼ାଜାହାଜ ଛାଡ଼ିବାର ବେଳ ହେଲାଣି । 
ସେମାନଙ୍କୁ ଏସିଆ ମହାଦେଶ ଛାଡ଼ି ଆଫ୍ରିକା ମହାଦେଶ ଆଡ଼େ ଯିବାକୁ 
ହେବ | 

ଇଜିପ୍ପ ବାଳକ 
ଅଲ୍ଲୀ 


ଇତି ମଧ୍ୟରେ ଜନ୍‌ ଓ ତାଙ୍କର ସାଥୀମାନେ ପହଞ୍ଚଗଲେ ଣି 
ତମସାଜ୍ଜନ୍ତ୍ର ଆଫ୍ରିଂକା ମହାଦେଶର ଭୂମଧ୍ଯସାଗରକୁ ଲାଗିରହିଥୂବା ଇଜିପ୍ପ 
ଦେଶରେ | ଆଗରେ ନାଳନଦୀ, ଇଜିପ୍ପ ଦେଶର ମରୁ ଅଞ୍ଚଳକୁ ଦୁଇଭାଗ 
କରି ବହିଯାଇଛି | ଯୁଆଡ଼େ ଦେଖ ଖାଲି ବାଲି | ପ୍ରକାଣ୍ଡ ସାହାରା ମରୁଭୂମି 
ଲମ୍ଭି ରହିଛି । ନୀଳ ନଦୀର ଉପକୂଳବଉିୀ କେତେକ ଅଞ୍ଚଳରେ ରହିଛି କାଁ 
ଭା ୪ଜତେକ ଗୃଷଜମି। ଆତ. ସବୁଆଡ଼େ ବାଲି ପୂର୍ଣ୍ଣ ମରୁଭୂମି | ଓଟ ହିଁ 
ମରୁଭୂମିର ମୂଖ୍ୟ ବାହକ | ଅଲ୍ଲି ଛୋଟ ବାଳକଟିଏ । ମୁଣ୍ଡରେ ଧଳା ପଗଡ଼ି, 
ଦେହରେ ଧଳା ପଞ୍ଜାବୀ ଲମ୍ବି ରହିଛି ପାଦଯାଏ |! ତା'ର ବାପା ଲି ଆକତଙ୍କ 
ପୋଷାକପତ୍ର ମଧ୍ୟ ସେହିପରି । ଅଲ୍ଲୀ ପାଠପଢ଼ା ଛାଡ଼ି ଏବେ ବାପାଙ୍କ 
ବ୍ୟବସାୟରେ ସାହାଯ୍ୟ କରୁଛି | ନୀଳ-ନଦୀରେ ଜଳଯାତ୍ରା କରି ଜନ୍‌ ଓ 
ତା'ର ସାଥୀମାନେ ଇଜିପ୍ପର କେତେକ ସହର ବୁଲି ଦେଖ୍ଲେ | ଏଠାରେ 
ଥୁବା ସ୍କୁଲ୍‌ ଗୁଡ଼ିକରେ ବିଶେଷ ଗହଳି ନାହିଁ । 

କ୍ରମେ ଜନ୍‌ଙ୍କ ଦଳ ଆଗେଇଥୂଲେ ଆପ୍ରିଂକାର ଦକ୍ଷିଣ-ଭାଗକୁ | 
ଇଜିପ୍ପ ଦେଶ ପରେ ସୁଦାନ, ଇଥୋପିଆ, କେନିଆ, ଜାଇରୀ, ଆଙ୍ଗୋଲ। 
ଭଳି ଦେଶକୁ । ଏହିସବୁ ଦେଶରେ ବିଗତ ୨୦ ବଶି ଧରି ଲାଗି ରହିଛି 
ଗୁହଯୁଦ୍ଧ ଓ ଦରର୍ଭିକ୍ଷ। ଅନେକ ସ୍ଥାନରେ ଅସିକଙ୍କାଳ ସାର ମହିଳା, ପୁରୁଷ 
ଓ ଶିଶୁ । ଛୋଟ ଛୋଟ ବାଳ, ମୁଗୁନିପଥର ପରି କଳା ଶରୀର, ଦାନ୍ତଗୁଡ଼ିକ 
ବଡ଼, ବିକୃତି ଚେହେରା | ଏହିଭଳି ଅନେକ ଆଶ୍ରୟ ନେଇଛନ୍ତି | ସରକାରଙ୍କ 
ତରଫରୁ ଖୋଲାଯାଇଥୂବା ଶରଣାଥିୀ ଶିବିରରେ କି ଭୟଙ୍କର ଚିତ୍ର । ୫/ 
୬ ବଶିର କଳା ମଚମଚ ପିଲାଙ୍କ ଚମି ଲେ।ଥରା ହୋଇଗଲାଣି, ଆଖନ 

ପଶି ଗଲାଣି, ଦେହରେ ଖଣ୍ଡେ ପୋଷାକ ନାହିଁ । ଅନେକ ପ୍ରତ୍ୟେକ ଦିନ 
ଖାଇ ବାକୁ ନପାଇ ପ୍ରାଣତ୍ୟାଗ କରୁଛି । ଗତ କିଛି ବଷି ଭିତରେ ୨୦ 
ଲକ୍ଷ ଶିଶୁ ଓ ଲୋକ ଖାଇବାକୁ ନପାଇ ମରିଗଲେଣି ଏହି ଅଞ୍ଚଳରେ । 
ସରକାରଙ୍କ ସାହାଯ୍ୟ ଏମାନଙ୍କୁ ଯଥେଷ୍ଟ ହେଉନାହିଁ । ସାଙ୍ଗରେ ଯାଇଥିବା 
ପଥ ପ୍ରଦଶିକ କହୁଥିଲେ ଆଫ୍ରିକାର ବୁରୁଣ୍ି ଇଥୋପିଆ ଓ ଆଫଗାନିସାନ, 
ଚେଚେନିଆ ଭଳି ଦେଶରେ ଗତ ୧୦ ବଶି ଭିତରେ ଲାଗିଥୁବା ଯୁଦ୍ଧରେ 
ଯେତେ ସୈନିକ ନ ମରିଛନ୍ତି ତା'ଠାରୁ ଅଧକ ସଂଖ୍ୟକ ଶିଶୁ ଏହି ଯୁଦ୍ଧ 
ଯୋଗୁ ମରିଛନ୍ତି । ଛୋଟ ଛୋଟ ପିଲାଙ୍କର ଦୁବିଳ ଦେହ ଓ ଦୟନୀୟ 
ଅବସା ଦେଖ ଜନ୍‌ ଓ ସାଥୀମାନଙ୍କ ଆଖରେ ଲୁହ ଆସିଗଲ। | ପଥ ପ୍ରଦଶିକ 
କହୁଥିଲେ ଯୁଦ୍ଯୋଗୁ ୨୦ ଲକ୍ଷ ଶିଶୁ ମରିଛନ୍ତି, ୪୦ରୁ ୫୦ ଲକ୍ଷ ଶିଶୃ 
ବିକଳାଙ୍ଗ ହୋଇଯାଇଛନ୍ତି । ୫୦ ଲକ୍ଷରୁ ଅଧକ ସଂଖ୍ଯକ ଶିଶୁ ବାପ 
ମା'କୁ ହରାଇ ବାଧ୍ୟ ହୋଇ ଶରଣାଥାୀ ଶିବିରରେ ଆଶ୍ରୟ ନେଇଛନ୍ତି ଓ ୧ 
କୋଟି ୨୦ ଲକ୍ଷ ଗୁହଶୂନ୍ୟ ହୋଇ ପଡ଼ିଛନ୍ତି। ଗତ ୧୦ ବଶି ଭିତରେ 
ଦକ୍ଷିଣ ଆଫ୍ରିଂକୋାର ଅନେକ ଦେଶ ଓ ୪୦ଟି ଗରିବ ଦେଶର ପ୍ରାୟ ୮୦ 
କୋଟି ଲେ।କଙ୍କର ରୋଜଗାର କମିଯାଇଛି । ସେମାନଙ୍କ ନିକଟରେ ଓଷଧ 
ଟିକେ କିଣିବାକୁ ପଇସା ନାହିଁ । ପ୍ରତ୍ୟେକ ବଷି ଲକ୍ଷ ଲକ୍ଷ ଶିଶୁ ଓଁଷଧପତ୍ର 
ଅଭାବରୁ ବିକଳାଙ୍ଗ ହେଉଛନ୍ତି, କେତେକ ଚକ୍ଷୁ ହରାଇ ଅନ୍ଧ ହେଉଛନ୍ତି ଓ 
ଅନେକ ପଟ୍ୁଂ ଓ ପାଗଳ ହେଉଛନ୍ତି । ୧୯୯ ୬ ବଶି ଭିତରେ ପ୍ରାୟ ୨୫ 
ଲକ୍ଷ ଶିଶୁଙ୍କର ମୂତ୍ୟୁ ଘଟିବ ବୋଲି ବିଶ୍ଵ ଶିଶୁ ସମ୍ମିଳନୀରେ ଘୋଷଣା 
କରାଯାଇଛି | 

ପଥ ପ୍ରଦଶିକଙ୍କ କଥାଗୁଡ଼ିକ ଆଗ୍ରହର ସହିତ ଶୁଣୁଥୁଲେ ଜନ୍‌ ଓ 
ତାଙ୍କ ସାଥୀମାନେ | ଆଫ୍ରିକାର କେତେକ ଦେଶରେ ଶିଶୁମାନଙ୍କର ଏ ପ୍ରକାର 
ଅବସା ଦେଖ ସେମାନେ ବିଚଳିତ ହୋଇଯାଇଥୂଲେ | ପଥ ପ୍ରଦଶିକ କହୁଥିଲେ 

ଦକ୍ଷିଣ ଆମେରିକା, ଏସିଆ ଓ ପୁଥୁବୀର ଅନେକ ଅଞ୍ଚଳରେ ଏଭଳି ଅନେକ 
ଗରିବ ଦେଶ ରହିଛି, ଯେଉଁଠାରେ ଶିଶୁମାନେ ଚରମ ଦୁଃଖ-କଷ୍ଠ ଭିତରେ 
କାଳ କଟାଉଛନ୍ତି | ଅନେକଙ୍କର ପିତାମାତା ମୁଖି ହୋଇଥୂବାରୁ ସେମାନେ 
ଶିଶୁମାନଙ୍କର ସ୍ଵାସ୍ୟ ବିଷୟରେ ମଧ୍ଯ ଉଚିତ ଯନ୍ଧ ନେଇପାରୁନାହାନ୍ତି । 
ଆମେରିକା, ଜାପାନ, ରଂଲଣ୍‌, ରଷ୍‌, ଜମାନୀ ଭଳି ଧନୀ ଦେଶର ପିଲ।ଏ 
ସୁଖରେ ରହିଥୂବା ବେଳେ ଆଫ୍ରିକା ଭଳି ଗରିବ ଦେଶରେ ପିଲାଏ ପୋକମାଛି 
ଭଳି ମରୁଛନ୍ତି | ଜନ୍‌ ଓ ତାଙ୍କର ସାଥୀମାନେ ସେମାନଙ୍କ ନିକଟରେ ଯାହାକିଛି 
ପୋଷାକ ଓ ଖାଦ୍ୟ ପଦାଥି ଥୁଲ। ସବୁ ଏହି ପିଲାଙ୍କୁ ଦାନ କରିଦେଲେ । 
ଆପ୍ରିଂକାର ପିଲାମାନଙ୍କ ଅବସା ସେମାନଙ୍କ ମନରେ ଦୁଃଖର ରେଖା 
ଆଙ୍କିଦେଲ। | ସେମାନେ ତର ତର ହେଲେଣି ଏଠାରୁ ନିଜ ଦେଶ ଆମେରିକା 
ଫେରିଯିବାକୁ ମାତ୍ର ତା' ପୂ୍ିରୁ ଦକ୍ଷିଣ ଆମେରିକାର କେତେକ ଦେଶ 
ଦେଖ୍ମବାର ଯୋଜନା କରିସାରିଥୂଲେ ପଥ ପ୍ରଦଶିକ । 

ଆମାଜନ 
ନଦୀର ଦେଖ 


ଇତି ମଧ୍ୟରେ ସମସ୍ତେ ପହଞ୍ୁଗଲେ ଣି ଦଷିଣ ଆମେରିକାର ବ୍ରାଜିଲ୍‌ 

ଦେଶରେ | ଆମାଜନ୍‌ ପରି ଭୟଙ୍କର ନଦୀର ଦେଶ ହେଉଛି ବ୍ରାଜିଲ୍‌ । 

ଠିକ୍‌ ବିଷୁବରେଖା ଏହି ଦେଶ ଉପର ଦେଇଯାଇଛି। ଘଞ୍ଚ ଜଙ୍ଗଲରେ 

ପୂର୍ଣଣି। ଅନେକ ଜୀବଜନ୍ତୁ, ହିଂସ୍ର ପଶୁଙ୍କର ଲୀଳାକ୍ଷେତ୍ର । ବାଘ, ଗରିଲା, 
Co 

ବଣମଣିଷ, ଅନେକ ଚିତ୍ରବିଚିତ୍ର ପକ୍ଷୀ, ମାରାମୃକ ପୋକ ଓ ମାଛି ଦେଖାଯାଆନ୍ତି 
ଏହି ଜଙ୍ଗଲ ଭିତରେ । ପୃଥ୍ୂବୀର ସବୁଠାରୁ ଅଧୁକ ଚଉଡ଼ା ନଦୀ ହେଉଛି 

ଆମାଜନ୍‌ । ଏହାର ୨୦୦ଟି ବଡ଼ ଶାଖା ନଦୀ ରହିଛି । ପେରୁ ଦେଶର 
ଆଞ୍ଡିଜ୍‌ ପବିତରୁ ବାହାରିଛି ଏହି ନଦୀ | ଗୃରିହଜାର ମାଇଲ୍‌ ଲନ୍ଭା | ଗ୍ଵରିଆଡ଼େ 
ପ୍ରବଳ ବଷା, ଭୀଷଣ ଗୁଳଗୁଳି ଭିତରେ ଜନ୍‌ ଓ ତା'ର ସାଥୀମାନେ 
ଆମାଜନ୍‌ ନଦୀରେ ଏକ ଲଞ୍ଚ୍‌ରେ ଯାତ୍ରା କରୁଥାନ୍ତି । କି ବିରାଟ ନଦୀ! 
କୁମ୍ବୀର, ଭୟଙ୍କର ସପିମାନେ ନଦୀରେ ବିଚରଣ କରୁଥୁବାର ଦ୍ରଶ୍ୟ ଦେଖ୍ମ 
ପିଲାଏ ଭୟ କଲେଣି | ନଦୀକୂଳ ଜଙ୍ଗଲରେ ଅଛନ୍ତି ଅନେକ ଆଦିମ 
ଅଧୂବାସୀ । କଳା ମଚମଚ ଶରୀର, ଲଙ୍ଗଳା ଦେହ । କେତେକ ରବର 
ଗଛର କ୍ଷାର ସଂଗ୍ରହ କରୁଥାନ୍ତି । ସେଠାକାର ପିଲ।ଏ ମଧ୍ୟ ଭାରି ସାହସୀ, 
ହାତରେ ଧନୁତୀର, ଜଙ୍ଗଲ ପଶୁପକ୍ଷୀଙ୍କ ସହ ଏକାକୀ ଯୁଦ୍ଧ କରିବାକୁ 
ଏମାନେ ପଳାନ୍ତି ନାହିଁ । କି ଭୟଙ୍କର ଅଞ୍ଚଳ | ଜଙ୍ଗଲରେ ଭଉି ହୋଇଛି 
କଦଳୀ ଓ ଅନ୍ୟାନ୍ୟ ଅନେକ ଫଳ ଗଛ । ଧୂଆଁପତ୍ର, କୋକା, ତୁଳା, ଚିନି 
ଏବେ ଏଠାରେ ପ୍ରବୁରଭାବେ ଗ୍ଵଷ ହେଲାଣି । ଏହି ଆଦିମ ଅଧୃବାସୀଙ୍କ 
ପିଲ।ଏ ଅବହେଳିତ, ଶିକ୍ଷାଦୀକ୍ଷା ଏମାନଙ୍କ କିଛି ନାହିଁ। ଜଙ୍ଗଲ ଭିତରେ 
ବୁଲି ଆଜିଯାଏ ମଧ୍ୟ ଏମାନେ ପିତାମାତାଙ୍କ ପଥ ଅନୁସରଣ କରିଆସିଛନ୍ତି 


ଆଧୁନିକ ସହର । ଆମେରିକା ଭଳି ଅଦ୍ୟୁଚ୍ଚ କୋଠାଘରେ ପୃ୍ଣ୍ଣି । ସମୁଦ୍ରକୁ 
ଲାଗିଛି । ଅନେକ ହୋଟେଲ, ଚିତ୍ତ ବିନୋଦନ କେନ୍ଦ୍ରରେ ଭରପୁର | 

ଘର ବାହୁଡ଼ା 


ବିଶ୍ଵର ଅନେଳ ଦେଶର ଶିଶୁଙ୍କୁ ଦେଖ୍ଧଲେ ଜନ୍ନ ଓ ତାର 
ସାଥୀମାନେ | ଶେଷକୁ ନିଜ ଦେଶକୁ ଫେରିବାର ସମୟ ଆସିଲା | ନିଜର 
ଅଭିଜ୍ଞତା ବର୍ଣ୍ଣିନା କଲେ ତାଙ୍କ ୍ଟୁଲ୍‌ରେ । ତାଙ୍କର ଭ୍ରମଣ କାହାଣୀ ଶୁଣି 
ଅନ୍ୟମାନେ ଆନନ୍ଦିତ ହେଲେ । ସେମାନେ ଆଫ୍ରିକାର ଗରିବ ପିଲାଙ୍କ 
ପାଇଁ ପଇସା ସଂଗ୍ରହ କଲେ, ନିଜ ଟିଫିନ୍‌ ଖକି କାଟି ସେଥୃରୁ କିଛି ଅଥି 
ମଧ୍ୟ ସଞ୍ଚୟ କରି ଆପଫ୍ରିଂକାକୁ ଶିଶୁଙ୍କ ସାହାଯ୍ୟ ପାଇଁ ପଠାଇଲେ | ସିନେମା 
ସରିଲ। | କୁନି ଓ ମୁନି ଏକ ଲୟରେ ଶେଷଯାଏ ସିନେମା ଦେଖୁ ପୁଥୂବୀର 
ବିଭିନ୍ନ ଦେଶର ପିଲାଙ୍କ କଥା ଜାଣି ଆନନ୍ଦରେ ବିହୃୂଳ ହୋଇଯାଇଥୂଲେ । 

ଘଣ୍ଟାରେ ସାଢ଼େ ୧ ୨ଟା ହେଲାଣି | ଭୋକ ହେଲେ ମଧ୍ୟ ଜଣାପଡ଼ୁ 
ନଥୂଲ।। ବାପା ଓ କୁନି, ମୁନି ହୋଟେଲକୁ ଯାଇ ଖାଇନେଲେ ଏବେ 
ବଜାର ବୁଲା ଆରମ୍ଭ ହେବ | କୁନି ମୁନିଙ୍କ ମନରେ ଅନେକ ପ୍ରଶ୍ନ । ଯୁରୋପୀୟ 
ଶିଶୁକ୍ର ଡଉଲ ଡାଉଲ ଚେହେରା ଦେଖୁ ସେମାନେ ଯେତେ ଖୁସି 
ହେଉଥିଲେ ଆଫ୍ରିକା ଓ ଦକ୍ଷିଣ ଆମେରିକାର ଶିଶୁମାନଙ୍କର ଅବସା ଦେଖୁ 
ଦୁଃଖରେ ତାଙ୍କ ମନ ଭାଙ୍ଗିଂ ପଡ଼ୁଥୁିଲ। | କେତେ କଷ୍ଟରେ ସେମାନେ ଅଛନ୍ତି 
ବାପା! କହୁଥିଲା ମୁନି | ବାପା କହିଲେ ଶିଶୁମାନଙ୍କର ଅଧ୍ୁକାର ଓ ମଧ୍ଷ୍ୟାଦା 
ପ୍ରତି ଆମେମାନେ ସଚେତନ ହୋଇପାରି ନ ଥୃବାରୁ ଓ ସେମାନଙ୍କର 
ସୁଖସୁବିଧା ପ୍ରତି ଆଦୌ ଦୂଣ୍ଟି ଦେଉ ନଥୁବାରୁ ଆଜି ସାରା ବିଶ୍ଵର ଅନେକ 
ଶିଶୁଙ୍କର ଅବସା ଏପରି ହୋଇଛି । ସବୁବେଳେ ଶିଶୁମାନଙ୍କ ମତାମତକୁ 
ସମ୍ମାନ ଦିଆଯିବା ଆବଶ୍ୟକ | କୁନି କହିଲା ତାହା ପୁଣି କ'ଣ ବାପା? 

ଶିଶୁଙ୍କ ଅଧୂକାର 


ଓ ସୁରକ୍ଷା 


ବାପା କହିଲେ ଆଜି ଆଗ ସହର ଦେଖୁବା ସରୁ | ଏହାରି ଭିତରେ 
ତୁମେ କେତେକ କଥା ଜାଣିପାରିବ । ଅବଶିଷ୍ଟ ମୁଁ ତୁମମାନଙ୍କୁ ଘରେ 
କହିଦେବି | ବାପାକ ସହିତ କୁନି ମୁନି ଗ୍ଵଲି ଥୂଲେ ମୁଖ୍ୟରାସ୍ତା କଡ଼ରେ । 
ଆଗରେ ଏକ ବିରାଟ ପ୍ରାଚୀର ଘେରା ଅଞ୍ଚଳ | ବଡ଼ ବଡ଼ ଅକ୍ଷରରେ ସେଠାରେ 
ଲେ ଖାଯାଇଛି ଅନାଥାଶ୍ରମ | ସମସ୍ତେ ତା' ଭିତରକୁ ଗଲେ | ଅନାଥାଶ୍ରମର 
ଅଧ୍ୟକ୍ଷ ବାପାଙ୍କର ପରିଚିତ | ସେ କୁନି ମୁନିଙ୍କୁ ଦେଖୁ ଭାରି ଖୁସି ହେଲେ | 
ତାଙ୍କୁ ସାଙ୍ଗରେ ନେଇ ଭିତରକୁ ଗଲେ ! ଅନାଥାଶ୍ରମ ଭିତରେ ଥୁଲେ ଶହ 
ଶହ ପିଲ। । ସମସ୍ତଙ୍କ ଦେହରେ ଏକ ପ୍ରକାର ପୋଷାକ | ଗୋଟିଏ ଲମ୍ବା 
ଘରେ ସେମାନେ ସାଙ୍ଗ ହୋଇ ଶୁଅନ୍ତି, ଗୋଟିଏ ସ୍ଥାନରେ ଖାଆନ୍ତି, ଏକାଠି 
ଖେଳନ୍ତି । ମାତ୍ର ସେମାନଙ୍କର ବାପା, ମା' ନାହାଁନ୍ତି । ସବୁପ୍ରକାର ସୁବିଧା 
ସୁଯୋଗ ପାଉଥୂଲେ ମଧ୍ଯ କଥାରେ ଅଛି 

"ଯାହାର ନାହିଁ ମା', ତାହାର ନାହିଁ ନା” 

ସବୁବେଳେ ଏହି ଛୋଟ ଛୋଟ ପିଲାଙ୍କ ମନ ତାଙ୍କ ବାପା, ମା'ଙ୍କ 
ଖୋଜେ | ସେମାନଙ୍କ ସ୍ବେହ ଶ୍ରଦ୍ଧାରୁ ଏମାନେ ବଞ୍ଚତ ହୋଇ ସମୟ ବିଡାନ୍ତି । 
ପିତାମାତାଙ୍କ ସ୍ଵେହ ପାଇବା ପ୍ରତ୍ୟେକ ଶିଶୁଙ୍କର ଅଧୂକାର ହୋଇଥୁବା 

ବେଳେ ଏମାନେ କେତେକ କାରଣରୁ ସେହି ସ୍ବେହ ଅଧୁକାରରୁ ବଞ୍ଚତ 
ହୋଇଥାନ୍ତି | ଅତି କଅଁଳା ୨/୩ ମାସର ୧୦/୧ ୨ଟି ଶିଶୁ ମଧ୍ୟ ଗୋଟିଏ 
ଘରେ ରହିଥାନି | ସେମାନଙ୍କୁ ଦେଖାଶୁଣା କରିବା ପାଇଁ କେତେଜଣ ସେବିକା 
ରହିଥାନି । ଏସବୁ ଦେଖୁ କୁନି ମୁନି ଭାରି ଦୁଃଖ୍ମତ ହେଲେ | ମା'କୁ ସକାଳ 
ପହରୁ ଛାଡ଼ି ଆସିଥ୍ଧବାରୁ ସେମାନଙ୍କ ମନ ମା'ଙ୍କୁ ଦେଖବାକୁ ବ୍ଯସ୍ତ 
ହୋଇପଡ଼ୁଥ୍ୁବା ବେଳେ ସବୁବେଳେ ବାପା, ମା'ଙ୍କୁ ଛାଡ଼ି ଏହି ପିଲାମାନେ 
କିପରି ସମୟ ବିତାନ୍ତି ତାହା ଭାବି ସେମାନେ ଦୁଃଖୂତ ହେଉଥୂଲେ । 
ଅନାଥାଶ୍ରମର ଅନେକ ପିଲାଙ୍କ ସହ ସେମାନେ ମିଶିଲେ ଓ କଥାବାଞ୍ 
କଲେ | ଅନେକଙ୍କର ପିତା ମାତା କିଏ ତାହା ସେମାନେ ଜାଣନ୍ତି ନାହିଁ, 
କେତେକଙ୍କର ନିଦ୍ଦିୟ ପିତାମାତା ଜନ୍ମ ପରେ ସେମାନଙ୍କୁ ଆଣି ଏଠାରେ 
ଛାଡ଼ିଦେଇ ଗୃଲିଯାଇଥାନ୍ତି । ଏହାପରେ ସେମାନେ ସଂଗ୍ରାହାଳୟ, ଅନେକ 
ବଡ଼ କଲେଜ ପ୍ରଭୁତି ଦେଖ୍ମଲେ ଓ ବଜାର ସାରା ବୁଲି ଠାକୁରଙ୍କୁ ଦେଖୁଲେ । 
କେତେକ ଜିନିଷ କିଣିଲେ | ବଜାରରେ ଭାରି ଭିଡ଼ ହୋଇଥାଏ | ଗୋଟିଏ 
ସ୍ଥାନରେ ସେମାନେ ଠିଆ ହୋଇଥୁବା ବେଳେ ତାଙ୍କରି ପରି ଜଣେ ଛୋଟ 
ପିଲ। ଆସି ହାଜର | ବେକରେ ତା'ର ଛୋଟ ବ୍ୟାଗଟିଏ | ବାବୁ ପଲି ସି..... 

ପଲି ସି । ସେ ଯୋତା ପଲି ସ୍‌ କରିବାକୁ ଆସିଥାଏ । ବାପା ତା'ର ଅବସା 
ଓ ଚିରା ସାଟି ଖଣ୍ଡେ ଦେଖ ଭାରି ଦୁଃଖ୍ୃତ ହେଲେ | ତାହା ହାତକୁ ଟକ୍କାଟିଏ 
ବଢ଼ାଇଦେଇ କହିଲେ ଆମର ପଲି ସ୍‌ କରିବା ଦରକାର ନାହିଁ । ତୁମେ ଏହି 
ଟଙ୍କାଟିଏ ନିଅ କ'ଣ ଖାଇଦେବ | ସେହି ସମୟରେ ଗୋଟିଏ ସୁନ୍ଦର ସୌଖୁନ 
କାରୁ ଆସି ଠିକ୍‌ ତାଙ୍କରି ନିକଟରେ ଅଟକିଲ। | ସେଥୃରୁ ଓହ଼ାଇଲେ ଅନେକ 
ସୁନ୍ଦର ପିଲ।; ଗୋଲ ଗାଲ୍‌ ଚେହେରା ସେମାନଙ୍କର, ଦେହରେ ଦାମୀ 
ପୋଷାକ | ତାଙ୍କ ଦେହରେ ପଡ଼ିଥିବା ସୁଗନ୍ଧରେ ସାରାଂ ଅଞ୍ଚଳ ମହକି 
ଉଦୁଥୁଲ। । ବାପା କହିଲେ ¬ ଏମାନେ ସବୁ ଧନୀଘରର ପିଲା | ଏମାନଙ୍କ 
ପିତାମାତଙ୍କର ଅଭାବ ନାହିଁ । ତେଣୁ ଆନନ୍ଦ ଉଲ୍ଲାସ ଭିତରେ ଏମାନେ 
ରହିଛନ୍ତି । ରାସ୍ତାକଡକୁ ମୁଣ୍ଡଟେକି ଠିଆ ହୋଇଥୂଲା ଅନେକ ଉଚ୍ଚା କୋଠାଘର | 
ବାପା କିନ୍ତୁ କୁନି ମୁନିଙ୍କୁ ଅନ୍ୟ ଏକ ସାନକୁ ବୁଲାଇ ନେଲେ | ସହର ତଳି 
ଅଞ୍ଚଳ | ସହରର ସବୁଯାକ ମଇଳା ପାଣି ଏହି ବାଟଦେଇ ବୋହିଯାଇଛି, 
ଗନ୍ଧରେ ନାକ ଫାଟିପଡ଼ୁଛି । ତାହାରି କଡ଼ରେ ତିଆରି ହୋଇଛି କେତୋଟି 
ଝାଟି—ମାଟିର କୁଡ଼ିଆ ଘର | କି ଅପରିଷ୍ଟାର ଅବସା | ପାଖକୁ ପାଖ ଲାଗି 
ଅନେକ ଘର | ଗୁଡ଼ାଏ ଲଙ୍ଗଳା ପିଲାଏ ସେଠାରେ ବୁଲୁଥାନ୍ତି । ଅନେକଙ୍କର 
ପିତା ରିକ୍କାଗ୍ଵଳକ । ଶିକ୍ଷାଦୀକ୍ଷା ଏମାନଙ୍କର ନାହିଁ। କୁନି ମୁନିଙ୍କୁ ଦେଖ୍ର 
କେତେକ ତାଙ୍କ ନିକଟକୁ ଆସିଗଲେ ଣି । କୁନି ହାତରେ ଧରିଥୂବା ବେଲୁନଟିକୁ 
ନେବାକୁ ଗୋଟିଏ ଛୋଟ ପିଲ। ହାତ ବଢ଼ାଇଲାଣି | କୁନି ସେହି ସାନ 
ପିଲାଟିର ଆଗ୍ରହ ଦେଖ ତା' ହାତକୁ ବେଲୁନଟି ବଢ଼ାଇ ଦେଲ।। ବାପା 
କୁନିର ଏହି କାମ ପାଇଁ ତାକୁ ସାବାସ୍‌ ଦେଲେ । ସେମାନେ ନେଇଥିବା 
କେତକ ଚକୋଲେଟ୍‌ ପିଲାଙ୍କୁ ଦେଇ ଦେଲେ । ସେମାନଙ୍କ ଅବସା ଦେଖ୍ର 
ସମସ୍ତେ ଦୁଃଖତ ହେଲେ | ବାପା କହିଲେ ¬ ଏମାନେ ପେଟପୁରାଇ ଗଣ୍ଡାଏ 
ଖାଇବାକୁ ପାଆନ୍ତି ନାହିଁ, ଆଉ ସ୍ତୁଲକୁ ଯାଇ ପାଠ ପଢ଼ିବେ କିପରି? 

ରୋଗ ବ୍ୟାଧୂରେ ପଡ଼ିଲେ ଏମାନଙ୍କୁ ଖଷଧଟିକେ ମିଳେ ନାହିଁ। ହେଲେ 
ଏମାନଙ୍କର ଏପରି ଅବସ୍ା ପାଇଁ କ'ଣ ଏହି କୋମଳମତି ଶିଶୁମାନେ 
ଦାୟି । ସଂସାରରେ ଦୁଇଟି ଜିନିଷକୁ ଦେଖୁଲେ ଆମେ ଦୁଃଖକଷ୍ଟ ଭୁଲି 
ଆନନ୍ଦିତ ହେଉ, ତାହା ହେଲ।- 
ଧରାରେ ଏ ଦୁଇ ଅଟେ ଅମୂଲ 
ଗୋଟିଏ ଶିଶୁ ଓ ଅନ୍ୟଟି ଫୁଲ |” 

ଶିଶୁ ଓ ଫୁଲଙ୍ଜୁ ଦେଖ୍ଲେ ମଣିଷ ଆନନ୍ଦିତ ହୁଏ । ଏମାନଙ୍କ 
ଠାରେ ହିଂସା, ରାଗ, ଅଭିମାନ କିଛି ନଥାଏ । ଶିଶୁଟିର ମୁହଁ ସବୁବେଳେ 
ହସ ହସ | ଠିକ୍‌ ଧୀର ପବନରେ ହଲୁଥ୍ଧବା ଗୋଲ।ପ ଫୁଲ ଟିପରି ! ମାତ୍ର 
ଆମେ ଯଦି ଫୁଲ ଗଛରେ ପାଣି ନଦେବା ସେ ଯେପରି ଝାଉଁଳିପଡ଼ି 
ମରିଯିବ ସେହିପରି ଶିଶୁଙ୍କ ସ୍ଵବାସ୍ୟର ଯନ୍ଧ ନନେଲେ, ସେମାନଙ୍କୁ ଠିକ୍‌ 
ସମୟରେ ଖାଇ ବାକୁ ନଦେଲେ ସେମାନଙ୍କ ମୁହଁରୁ ହସ ଉଭେଇ ଯିବ, 
ଠିକ୍‌ ଆଫ୍ରିକାର ଦୁର୍ଭିକ୍ଷ ପ୍ରପୀଡ଼ିତ ଶିଶୁଙ୍କ ଭଳି । ବାପା କହିଲେ, ବିଶ୍ଵର 
ଶିଶୁମାନଙ୍କର ସୁରକ୍ଷା ପାଇଁ “ସେଭ୍‌ ଦି ଚିଲ୍‌ ଡ଼େନ୍‌ ଫଣ୍ଡ୍‌” ବା ''ଶିଶୁସୁରକ୍ଷା 
ପାଣ୍ଡି” ନାମକ ବ୍ରିଟିଶ୍‌ ସରକାରଙ୍କର ଏକ ସଂସା ରହିଛି। ଆମ ଗ୍ରାମର 
ପ୍ହନାଭ ତ ସେହି ସଂସାରେ ଦିଲ୍ଲୀରେ କାମ କରେ । ସେ ସାରା ବିଶ୍ଵର 
ଶିଶୁଙ୍କ ବିଷୟରେ ଅନେକ କଥା ଜାଣିଛି । ଆମେ ଗାଁକୁ ଫେରିଲେ ତାକୁ 
ଭେଟିବା । ତୁମ ମନରେ ଥବା ପ୍ରଶ୍ନ ପଗ୍ଧରି ତା'ଠାରୁ ବୁଝିବ। ସେ ତ 
ଏବେ ଦୃଗାପୂଜା ଛୁଟିରେ ଗାଁକୁ ଆସିଛି । ଏହି ସମୟୂରେ ବସ୍ତି ଭିତରର 
କେତେକ ପିଲାଙ୍କ ବେକ ଫୁଲିଥ୍ଧବାର ଦେଖୁ ମୁନୀ ପଗ୍ନରିଲା ବାପା ସେମାନଙ୍କ 
ବେକ କାହିଁକି ଏପରି ଫୁଲିଛି। ବାପା କହିଲେ ତାଙ୍କୁ ଗଳଗଣ୍ଡ ରୋଗ । 
ଗଳଗଣ୍ଡ ଅତି ମାରାମ୍ପକ ରୋଗ | ଆୟୋଡିବ୍୍‌ ନାମକ ଏକ ଲ ବଣର ଅଭାବ 
ଯୋଗୁ ଏହି ରୋଗ ହୁଏ | ଏହା ଅତି ଶସ୍ତା, ସାଧାରଣ ଲୁଣ ଭଳି । ଆୟୋଡିନ୍ର 

ଯୁକ୍ତ ଲୁଣ ଏବେ ବଜାରରେ ମିଳୁଛି । ଏହାକୁ ଖାଇଲେ ଏ ରୋଗ ହୁଏ 
ନାହିଁ। କିନ୍ତୁ ଏ ରୋଗ ଭୋଗୁଥ୍ଧବା ପିଲାଙ୍କ ପିତାମାତା ଏକଥା ଜାଣନ୍ତି 
ନାହିଁ । ମିଳିମିଳା, ଝାଡ଼ାବାନ୍ତି ପୋଲିଓ, ହୁଫିଙ୍କ କାଶ ରୋଗରୁ ରକ୍ଷା 
କରିବାକୁ ସରକାରଙ୍କ ତରଫରୁ ଯେଉଁ ଟାକା ସବୁ ମାଗଣାରେ ଦିଆଯାଉଛି 
ତାକୁ ମଧ୍ୟ ନିଜ ପିଲାଙ୍କୁ ଦିଅନ୍ତି ନାହିଁ। ଫଳରେ ଗୋଟିଏ ସୁନ୍ଦର ଶିଶୁର 
ସାରାଜୀବନକୁ ମାଟି କରିଦିଅନ୍ତି । ନିକଟରେ ଠିଆହୋଇଥ୍ଧବା ଅନେକ ଛୋଟା 
ପିଲାଙ୍କୁ ଦେଖାଇଦେଇ ବାପା କହିଲେ¬ ହେଇ ଦେଖ ଏମାନେ ସବୁ 
ପୋଲିଓ ରୋଗରେ ଆକ୍ରାନ୍ତ । ସାରାଜୀବନ ଏମାନେ ଏହିଭଳି ବିକଳାଙ୍ଗ 
ହୋଇ କଷ୍ଟ ପାଇବେ, ମାତ୍ର ଯଦି ଏମାନେ ପୋଲିଓ ପ୍ରତିଷେଧକ ଟୀକା 
ନେଇଥାନ୍ତେ ତେବେ କ'ଣ ଏହି କଷ୍ଟ ପାଇଥାନ୍ତେ? “ଦଇବ ଦଉଡ଼ି ମଣିଷ 
ଗାର” ଭଳି ଶିଶୁମାନଙ୍କର ସୁରକ୍ଷାର ପ୍ରଶ୍ନ ବାପା-ମା'ଙ୍କ ହାତରେ | ଯଦି 
ଶିଶୁର ପିତାମାତା ଏଥୁପ୍ରତି ଅବହେଳା କରିବେ ତେବେ ଶିଶୁର ଜୀବନ 
ନଷ୍ଟ ହୋଇଯିବ | ମାଟିର କାଦୁଅ ମୂ୍ିକୁ କାରିଗର ଯେପରି ଗଢ଼େ ତାହା 
ସେହିପରି ରୂପ ନିଏ, ସେମିତି ଶିଶୁକୁ ତା'ର ପିତାମାତା ପିଲାଟି ଦିନରୁ 
ଯେପରି ଗଢ଼ିବେ ତା'ର ଭବିଷ୍ୟତ ସେହିପରି ହେବ | ନିକଟରେ ଗୁଲି ଥୁବା 
ଏକ ସର୍କିସ୍‌ ଦେଖୁବାକୁ ସେମାନେ ଗଲେ | ତା' ଭିତରେ ଛୋଟ ଛୋଟ 
ପିଲାମାନଙ୍କର ଆଶୃର୍ଧ୍ୟିଜନକ ଖେଳ ଜୌତୁକ ଦେଖୁନ କୁନି, ମୁନି ଆନନ୍ଦିତ 
ହେଲେ | କେତେ ପଶୁପକ୍ଷୀଙ୍କୁ ମଧ୍ୟ ଦେଖ୍ଧଲେ | ହାତୀର ବଲ୍‌ ଖେଳା, 
କୁକୁଡ଼ାର ଗାଡ଼ି ଗଵଳନା ଓ ଘୋଡ଼ା ଦୌଡ଼, ଜୋକରଙ୍କ ମନୋରଞ୍ଜନ ଦେଖୁ 
ସେମାନେ ସବୁକଥା ଭୁଲି ଗଲେ | ବାପା କହିଲେ ସକିସ୍‌ରେ କେତେ ସାନ 
ସାନ ପିଲାଏ କିପରି ଅଭୁତ ଖେଳ ଦେଖାଇଲେ ତାହା ତ ତୁମେ ସବୁ 
ଦେଖ୍ବଲ । ପିଲ।ଟି ବେଳୁ ସେମାନଙ୍କ ପିତ।-ମାତ। 


Digitized by srujanika@gmail.com 


୪୫ 


ସେମାନଙ୍କୁ ଏହି ଖେଳ ଶିକ୍ଷା ଦେଇଛନ୍ତି । ଯଦି ସେମାନଙ୍କୁ ଭଲ ପାଠ 
ପଢ଼ାଇଥାନ୍ତେ ତେବେ ସେମାନେ ଶିକ୍ଷା କ୍ଷେତ୍ରରେ ଭଲ କରିପାରିଥାନ୍ତେ । 

ସନ୍ଧ୍ୟା ହୋଇ ଆସୁଥ୍ଧଲ। । ଗାଁକୁ ଫେରିବାର ବସ୍‌ ସନ୍ଧ୍ୟା ୬ଟାରେ । 
ରିଜ୍ମା ଧରି ବସ୍‌¬ଷ୍ଟାଣ୍ଢକୁ ଫେରୁଥିଲେ ବାପା ଓ କୁନି ମୁନି । ଘରେ ପହଞ୍ତ 
ଶୋଇବାକୁ ଯିବାବେଳେ କୁନି କହୁଥିଲା ପ୍ତୁନାଭ ଭାଇ କଥା | ତା' ପରଦିନ 
ପୃହନାଭ ଭାଇଙ୍କୁ ସକାଳୁ ଡାକି ଆଣିଲାଣି ମୁନି ଯାଇ । ତାଙ୍କଠାରୁ ସାରା 
ବିଶ୍ଵର ପିଲାଙ୍କ ସ୍ବାସ୍ୟ ଶିକ୍ଷା ବିଷୟରେ ଜାଣିବାକୁ ଉଭୟେ ବସିଗଲେ ଣି 
ଦାଣ୍ଡ ମେଲାରେ କେତେବେନୁ । 

ସାରା ବିଶ୍ଵର ଶିଶୁମାନଙ୍କର ଶିକ୍ଷା, ସ୍ବାସ୍ୟ, ସୁଖସୁବିଧା ଓ ମର୍ଯ୍ୟାଦା 


ରକ୍ଷା ଦିଗରେ ଶିଶୁ ସୁରକ୍ଷା ପ୍ରତିଷ୍ଠାନ କାମ କରେ | ସେଥ୍ଧରେ ପ୍ଦୁନାଭ 
ଭାଇ କାମ କରନ୍ତି | ତାଙ୍କ ପାଇଁ ଗବ ନେଇ ଆସିଲେଣି ମା' କେତେବେଳୁ | 


କୁନି ମୁନି ତାଙ୍କ ପାଖକୁ ଲ।ଗି ଆସିଲେଣି। ପହୁନାଭ ଭାଇ ଆରମ୍ବ 

କଲେ ଆମେ ଶିଶୁମାନଙ୍କ ପ୍ରତି ଅବହେଳା କରିବା ସେମାନଙ୍କ ସୁଖସୁବିଧା 
ପ୍ରତି ଦୃଶ୍ତି ନଦେବା ଅଥି ଦେଶପ୍ରତି ଘୋର ଅବହେଳା ଓ ଅନ୍ୟାୟ 
କରିବା | କାରଣ ଶିଶୁମାନେ ହିଁ ହେଉଛନ୍ି ଦେଶର ଭବିଷ୍ୟତ | ଶିଶୁଟିଏ 
ପିଲ।ବେଳୁ ଯେତେ ସ୍ବାସ୍ୟବାନ ହେବ, ମକ୍ଷ୍ୟାଦାପୂର୍ଣ୍ି ଭାବେ ବଢ଼ିବ 
ଭବିଷ୍ୟତରେ ଦେଶ ସେମାନଙ୍କଠାରୁ ସେତେ ଅଧକ ଲ।ଭ ପାଇବ । 
କିନ୍ତୁ ଏବେ ପୂଥ୍ବୀର ଲେ।କସଂଖ୍ୟା ଖୁବ୍‌ ଜୋରରେ ବଢ଼ୁଥୁବାରୁ ଏବଂ 
ଅନେକ ଗରିବ ଦେଶରେ ଲୋକଙ୍କର ଆୟ କମିଯାଉଥୂବାରୁ ଦେଶର 
ଭବିଷ୍ୟତ ଏହି ଶିଶୁମାନଙ୍କ ପ୍ରତି ଅନେକ ଦେଶରେ ଉଚିତ୍‌ ଧ୍ଯାନ 
ଦିଆଯାଇପାରୁ ନାହିଁ । ସେମାନଙ୍କ ସୁଖସୁବିଧା, ମାନସୀକ ଓ ଶାରିରୀକ 
ବିକାଷ ପ୍ରତି ମଧ୍ୟ ଲକ୍ଷ କରାଯାଉ ନାହିଁ । ଏହା ଭବିଷ୍ୟତରେ ମାନବ 
ସମାଜ ପାଇଁ ଏକ ବିପଦ ଟାଣି ଆଣୁଛି | ୧୯ ୯୫ ମସିହା ମାଳି ମାସରେ 
କୋପେନହାଗେନ୍‌ ସହରରେ ଏହି ବିଷୟରେ ଆଲେ।ଚନା କରିବାକୁ 
ବିଶ୍ଵବଶିଶୁ ସମ୍ମିଳନୀ ଅନୁଣ୍ଡି ତ ହୋଇଥୂଲ।। ବର୍ଉମାନ କୋଟି କୋଟି 
ଶିଶୁ ଖାଇବାକୁ ନପାଇ ବି କଳାଇଂ ହୋଇଯାଉଛନ୍ତି। ଅନେକ 
ଅନାଥାଶ୍ରମରେ ଆଶ୍ରୟ ନେଉଛନ୍ତି, କେତେକ ଭିକାରୀ ହୋଇ ରାସ୍ତା 
ଘାଟରେ ବୁଲୁଛନ୍ତି ଓ ଶିଶୁଶ୍ରମିକ ହୋଇଯାଉଥୂ ବାରୁ ମଧ୍ୟ ସମ୍ମିଳନୀରେ 
ଯୋଗଦେଇଥବବା ସମସ୍ତ ପ୍ରତିନିଧୂ ଉଦ୍ବେଗ ଓ ଦୁଃଖ ପ୍ରକାଶ କରିଥୁଲେ | 

ଶିଶୂସ୍ବାସ୍ୟ 


ପହ ନାଭ ଭାଇ କହିଲେ ତୁମେ ଜାଣକି, ଆମ ଦେଶରେ 
୧୪ ବଶି ଭିତରେ ପ୍ରାୟ ୩୦ କୋଟିରୁ ଅଧକ ଶିଶୁ ରହିଛନ୍ତି | ଦେଶର 
ଲେ।କ ସଂଖ୍ୟା ଯେତେ ତା'ର ୪୦ ଭାଗ ହେଉଛନ୍ତି ଶିଶୁ | ଜନ୍ମ ହେବାର 
ପ୍ରଥମ ବଷି ଭିତରେ ଗାଁ ଗହଳିରେ ଅନେକ ଶିଶୁ ଟିଟାନସ୍‌, ଜନ୍ମଗତ 
ଦୋଷ, ନିମୋନିଆ, ଶ୍ଵାସରୋଗ, ଟାଇଫଏଡ଼୍‌ ଜ୍ଵର, ନାଳଝାଡ଼ା, 
ଡାଇରିଆ ଓ କାସ ଯୋଗୁ ମରିଯାଇଥାନ୍ତି । ଗାଁ ଗହଳିରେ ସେମାନଙ୍କ 
ପିତା-ମାତା ଏହି ସବୁ ରୋଗ ହେଲେ ଓୀଷଧ ନଦେଇ ବଚଡ଼ାଫୁଙ୍କା 
କରିବାରୁ ମଧ୍ୟ ଅନେକଙ୍କର ମୂଡ଼୍ଯୁ ଘଟିଥାଏ । ସହରରେ ମଧ୍ଯ 
ଶିଶୁମାନେ ଟିଟାନାସ୍‌, ନିମୋନିଆ, ନାଳଝାଡ଼ା, ଡାଇରିଆ, ଯକୃତ 
ସଂକମଣ, ଖାଦ୍ୟାଭାବ, ମ୍ୟାଲେ ରିଆ ଓ ପେଟରୋଗ ଭୋଗୀ ମରିଯାନ୍ତି | 
ଜନ୍ମର ପ୍ରଥମ ୭ ଦିନ ଭିତରେ ମରୁଥୁବା ଶିଶୁ ଜନ୍ମଗତ କାରଣରୁ ଓ 
ରକ୍ତ ହିନତା ଯୋଗୁ ମରିଯାଇଥାଏ। ଆମ ଦେଶରେ ଟିଟାନସ୍‌ ଟୀକା 
ନନେଇ ଜନ୍ମ ହେବାର ପ୍ରଥମ ମାସ ଭିତରେ ପ୍ରାୟ ୩ ଲକ୍ଷରୁ ଅଧ୍ୂକା 
ଶିଶୁ ମରିଥାନ୍ତି । ସେହି ଭଳି ମିଳିମିଳାରେ ପ୍ରତ୍ୟେକ ବଷି ୨ ଲକ୍ଷରୁ 
ଅଧକ ଶିଶୁ ମରୁ ଥୂବା ବେଳେ ପୋଲି ଓ ଟାକା ନନେଇ ୨ ଲକ୍ଷରୁ 
ଅଧୁକ ଶିଶୁ ଆକ୍ରାନ୍ତ ହୋଇ ସେଥୃଭିତରୁ ୨ ହଜାରରୁ ଅଧୁକ ମରନ୍ତି | 

ପ୍ରତ୍ୟେକ ବଷି ଡାଇରୀଆରେ ଆମ ଦେଶର ୫ ବଶି ବୟସ ଭିତରର 
୧୫ ଲକ୍ଷ ଶିଶୁଙ୍କର ମୂତ୍ୟୁ ଘଟେ ଓ ପ୍ରତି ୧ହଜାର ଶିଶୁକ ଭିତରୁ 
୫୦୦ ଶିଶୁ ଡାଇରିଆରେ ଆକ୍ରାନ୍ତ ହୁ ଅନ୍ତି। ୧ରୁ ୫ ବି ବୟସର 
ଶିଶୁମାନେ ଟାଇଫଏଡ଼, ଡାଇରିଆ ଓ ନାଳବଝାଡ଼ା ଭୋଗୀ ମୂତୁ୍ୟୁ ମୁଖରେ 
ପଡ଼ି ଥାନ୍ତି । ସେହିପରି ସାର। ବିଶ୍ବର ଶିଶୁମାନଙ୍କର କଥା | ଏହିସବୁ 
ରୋଗ ଦାଉରୁ ଶିଶୁକୁ ରକ୍ଷାକରି ବାକୁ ଯେଉଁ ପ୍ରତିଷେଧକ ଟୀକା ଦିଅଯିବା 
କଥା ତାହା ସରକାରଙ୍କ ତରଫରୁ ମାଗଣାରେ ବିଭିନ୍ନ ଡାକ୍ତରଖାନାରେ 
ଦି ଆଯାଉଥୂ ବ।ବେଳେ ଗ୍ରାମାଞ୍ଚଳର ଲେ।କେ ନଜାଣିପାରି ଏହା 
ନିଜପିଲାଙ୍କୁ ଦିଅନ୍ତି ନାହିଁ ଫଳରେ ରୋଗରେ ପଡ଼ି ପିଲ।ଟି ଅସହାୟ 
ଭାବେ ମରେ | ଏ ଦିଗରେ ପିଲା ପ୍ରତି ପିତା-ମାତାଙ୍କର ଥୁବା କଝିବ୍ୟ 
ସେମାନେ ଠିକ୍‌ ଭାବେ ପାଳନ କରନ୍ତି ନାହିଁ ବୋଲି କୁହାଯିବ । ପ୍ରତି 
ଶହେ ଶିଶୁଙ୍କ ଭିତରୁ ୩୦ ଜଣ ଶିଶୁ ପ୍ରତିଷେଧକ ଟୀକା ନନେଇଥ୍ୂବାରୁ 
ମରିଥୂ ବାର ଜଣାଯାଇଛି | ଏକଥା ଶୁଣି କୁନି ମୁନି ଆଶୃକ୍ଯ୍ୟ ହୋଇଗଲେ । 
ଟୀକା ନଦେଇ କେତେ ଶିଶୁ ପ୍ରତ୍ୟେକ ବଷି ଆମଦେଶରେ ମରୁଛନ୍ତି 
ତାହା ଶୁଣି ବାପା ମଧ୍ୟ ଆଶ୍କ୍ଷ୍ୟ ହୋଇଗଲେ । ପହୁନାଭ ଭାଇ କହିଲେ 
ଏହା ବ୍ୟତୀତ ଗୋଟିଏ ସୁନ୍ଦର, ନିରୋଗୀ ଶିଶୁଟିକୁ ବଢ଼ାଇବା ପାଇଁ 
ତାକୁ ପୁଣ୍ତିସାର ଖାଦ୍ୟ ଦେବା ମଧ୍ଯ ଆବଶ୍ଯକ | କୁନି ମୁନି ଏକା 
ସଙ୍ଗରେ କହିଉଠିଲେ ଖାଦ୍ୟ ତ ଖାଦ୍ୟ ପୁଣି ଏ ପୁଣ୍ଡି ସାର ଖାଦ୍ଯ 
କଣ? 

ପାଆନ୍ତି ନାହିଁ। ଆମ ଦେଶ ଭଳି ଗରିବ ଦେଶର ସମୁଦାୟ ଶିଶୁଙ୍କ 
ଭିତରୁ ୪ ଭାଗରୁ ୧ଭାଗ ଶିଶୁ ଏହିଭଳି ଉତ୍ତମ ଖାଦ୍ୟ ନପାଇ 
ଭୋକିଲ। ରହନ୍ତି ଓ ବିକଳାଙଇଂ ହୋଇଯାଆନ୍ତି ତଥା ଅନେକ ରୋଗ 
ଭୋଗନ୍ତି । ଆମ ଶରୀର ଗଠନ କରୁଥୂବା ଭିଟାମିନ୍‌ ¬ଏ, ଆଇରନ୍‌, 
ଆୟୋଡି ନ, ଓ ଅନ୍ୟକେତେକ ଖଣିଜ ପଦାଥି ଏମାନେ ନପାଇ ରୋଗ 
ଭୋଗନ୍ତି | ଭିଟାମିନ୍‌ ¬ ଏ ନଖାଇ ଅନେକ ପିଲାଙ୍ୁ ଅନ୍ଧାରକଣା ରୋଗ 
ହୁଏ, ଲୌହ ଅଭାବରୁ ରକ୍ତ ହିନତା, ଭିଟାମିନ ¬ ବି ଅଭାବରୁ କେତେକ 
ରୋଗ ଓ ଆୟୋଡିନ୍‌ ଅଭାବରୁ ଗଳଗଣ୍ଡ ରୋଗ ହୋଇଥାଏ | କୁନି ମୁନି 
ସହରରେ ଗଳଗଣ୍ଡ ରୋଗ ଭୋଗୁଥ୍ଧବା ପିଲାଟିକୁ ଦେଖୁଥୂଲେ | ସେମାନେ 
ସେ ପିଲ।ର ଅବସା ଭାଇଙ୍କୁ କହିଲେ | ଭାଇ କହିଲେ ଭାରତରେ ୪ 
କୋଟିରୁ ଅଧୃକ ଲେୋ।କ ଏହି ଗଳଗଣ୍ଡ ରୋଗ ଭୋଗୁଛନ୍ତି । ଆୟୋଡିନ୍ର 
ମିଶା ଲୁଣ ଏବେ ବଜାରରେ ମିଳୁଛି ଏହାକୁ ଖାଇଲେ ଶରୀର ଆବଶ୍ୟକ 
କରୁଥୁବା ଆୟୋଡିନ୍‌ ମିଳିଯାଏ ଓ ଏ ରୋଗ ହୁଏନାହିଁ । ମାତ୍ର ଲୋକେ 
ଏହି ସାମାନ୍ଯ ବିଷୟ ଜାଣି ନଥିବାରୁ କେତେ କଣ୍ଟ ପାଆନ୍ତି, ପିଲ।ଏ 
କେତେ ଦୁଃଖ ଭୋଗନ୍ତି | ଏହା ବ୍ୟତିତ ଦେଶକୁ ସମ୍ପଦ୍ଧ କରି ଭବିଷ୍ୟତର 
ନାଗରିକ ଶିଶୁଙ୍କୁ ଗଢ଼ିବାକୁ ବାପା—ମା'ଙୁ ଉଚିତ ଶିକ୍ଷା ଦିଆଯିବା ଦରକାର ! 
ପିଲ। ଶିକ୍ଷାପାଇଲେ ଆପଣାଛାଏଁ ସେ ଏସବୁ ବିଷୟରେ ଜାଣିପାରିବ ଓ 
ରୋଗରୁ ମୁକ୍ତ ହେବ । 

ପୁଷ୍ଟିସାର ଖାଦ୍ୟ 


ଭାଇ କହିଲେ ପୂୁଣ୍ଡି ସାର ଖାଦ୍ୟ ହେଉଛି ଏପରି ଖାଦ୍ୟ ଯାହା 
ଆମ ଶରୀରକୁ ପୁଷ୍ଟି ଯୋଗାଇଥାଏ । ହିସାବରୁ ଦେଖାଯାଉଛି ଯେ 
ସାରା ପୂଥ୍ଧବୀରେ ଯେତେଲେ।କ ପୂଣ୍ଟିସାର ଖାଦ୍ୟ ଖାଇବାକୁ ନପାଇ 
ରହିଛନି ଭାରତରେ ସେଥୂଭିତରୁ ଅଧାସଂଖ୍ୟକ ଅଥାତ୍ଵ ପ୍ରାୟ ୨୦କୋଟି 
ଲେ।କ ରହିଛନ୍ତି । ଆମ ଦେଶରେ ୫ବଷି ବୟସ ଭିତରେ ଯେତେ 
ପିଲ। ରହିଛନ୍ତି ସେମାନଙ୍କ ଭିତରୁ ଅଧେ ପିଲ।ଙ୍ଘର ଓଜନ ବୟସ 
ଅନୁ ସାରେ ଯେତିକି ହେବାକଥା ତାହା ନାହିଁ ବୋଲି ଭାଇ କହିଲେ | 
ସବୁଠାରୁ ଅଧକ ବିହାରରେ ପ୍ରତି ଶହେରେ ୬୨ ଜଣ ପିଲାଙ୍କର 
ଆବ ଶ୍ୟକ ଓଜନ ନାହିଁ । ସେହି ପରି ରାଜସାନରେ ୪୧, 
ମଧ୍ୟପ୍ରଦେଶରେ ୫୭, ମହାରାଷ୍ଟ୍ରରେ ୫୪, ହରିଆନାରେ ୩୭, ପଞ୍ଜାବ 
୪୫, ଉତ୍ତର ପ୍ରଦେଶ ୫୯, ପଶ୍ଡତିମବଙ୍ଗ ୫୬ ଓ ତାମିଲ ନାଡ୍୍‌ରେ 
୪୮ ଭାଗ ପିଲ।ଙ୍କର ଆବଶ୍ୟକ ଓଜନ ନାହିଁ | ଏପରିକି ଆମ ଦେଶରେ 
ଶତକଡ଼ା ୬୫ ଭାଗ ଶିଶୁ ଗା ଗହଳିରେ ଡାକ୍ତର ନଥାଇ ଜନ୍ମ 
ନେଉଥ୍ୂବାରୁ ସେମାନଙ୍କ ଜାବନ ପ୍ରତି ବିପଦ ଥାଏ | ରାଜସାନରେ 
ଶହେରେ ୭୮ ଭାଗ ଶିଶୁ ଗୀ ଗହଳିରେ ଚିକିତ୍ଷା ସୁବିଧା ନଥାଇ 
ଜନ୍ମ ହୁଅନ୍ତି । ମାଛ, ମାଂସ, ଅଣ୍ଡା, କ୍ଷୀର, ଶାଗସବଜା, ଇତ୍ୟାଦି ଯାହା 
ଖାଇଲେ ଆମ ଶରାର ବୃ ବଵିପ୍ରାପ୍ତ ହୁଏ ତାହା ଅନେକ ଲେ।କ ଖାଇବାକୁ 

ଶିଶୁଶିକ୍ଷା 


ଶିଶୁଶିକ୍ଷାଂ ଭାଇ କହିଲେ ଏବେ ଆମ ଦେଶର ୫ରୁ ୮ ବଷିର 
୮୦ ଭାଗ ପିଲା ସ୍କୁଲକୁ ଯାଉଛନ୍ତି ଆଉ ୨୦ ଭାଗ ସଲ୍‌ କୁ ଯାଆନ୍ତି 
ନାହିଁ । ସ୍କୁଲ୍‌ ନଯାଉଥରବା ଅନେକ ପିଲ। ସାଧାରଣତଃ ଝି ଅପିଲ। | ମତ୍ର 
ସ୍କୁଲ୍‌ ଯାଉଥବା ଅନେକ ପିଲ। ଅଧାରୁ ସ୍ତୁଲ୍‌ ଛାଡ଼ି ଦିଅନ୍ତି । ସେମାନଙ୍କ 
ଶିକ୍ଷିତ କରିବା ଆମ ସମସ୍ତଙ୍କର କଉିବ୍ୟ । 

ଏହା ବ୍ୟତୀତ ଜଳଦ଼ାରା ଅନେକ ରୋଗ ବ୍ଯାପେ ଓ ମଶା, 
ମାଛି ମାନେ ପିଲାଙ୍କ ଦେହରେ ସୂଶ୍ଚି ହେଉଥିବା ବହୁରୋଗ ସୃଷ୍ଟି କରୁଥୁବାରୁ 
ଏମାନଙ୍କଠାରୁ ଦୁରେଇ ରହି ସବିଦା ଫୁଟାପାଣି ପିଇବା ଦରକାର | ଏହା 
ବ୍ୟତୀତ ଗରିବ ଶିଶୁ ଶ୍ରମିକ ଙ୍କ ସଂଖ୍ୟା ମଧ୍ୟ ଆମ ଦେଶରେ ବଢ଼ି ବଢ଼ି 
ଗୁଲି ଛି । ଆମ ଦେଶରେ ଏବେ ପ୍ରାୟ ୧କୋଟି ୫୦ ଲକ୍ଷ ବିକଳାଙ୍ଗ 
ଲୋକ ଅଛନ୍ତି | ଏମାନଙ୍କ ଭିତରେ ଅନେକ ଶିଶୁ ରହିଛନ୍ତି । ଏମାନଙ୍କ ପ୍ରତି 
ଦୟ୍ାଭାବ ପ୍ରଦଶିନ ସହିତ ଶିଶୁମାନେ ଭବିଷ୍ୟତରେ କିପରି ଏସବୁ ରୋଗରୁ 
ମୁକ୍ତି ପାଇବେ ତାହା ଦେଖ୍ମବା ଆମ ସମସ୍ତଙ୍କର ପ୍ରଧାନ କରିବ୍ଯ । କୁନି 
ମୁନି ଏକ ଧ୍ୟାନରେ ଭାଇଙ୍କ କଥା ଶୁଣୁଥିଲେ | ସେତେବେଳେ ଦିନ ୧୦ଟା 
ହେଲାଣି । ଭାଇ କହିଲେ, 

''ଶିଶୁ ହିଁ ଆମର ଅମୂଲ୍ୟ ଧନ 

ତା'ର ସୁରକ୍ଷା ସମୂୂଦି ଆମର କାମ |” 

4 7 aA 
A NY esa 
ଭାଇଙ୍କୁ ଧନ୍ୟବାଦ ଦେଇ ଉଦୁଥୁଲେ ଗାଧୋଇଯିବାକୁ କୁନି ମୁନି। 
ପରେ ସେମାନେ ତାଙ୍କ ସାଙ୍ଗମାନଙ୍କୁ ନିଜର ଅଭିଜ୍ଞତା କହିଲେ । ବାପାକ୍କ 
କହିବାରୁ ବାପା ସହରରୁ ଡାକ୍ତରଙ୍କ ନେଇ ଆସିଲେ । ତାଙ୍କ ଗାଁର ସମସ୍ତ 
ପିଲାଏ ଏବେ ରୋଗରୁ ରକ୍ଷା ପାଇବାକୁ ପ୍ରତିଷେଧକ ଟାକା ନେଲେଣି | କୁନି 
ମୁନି ଓ ତାଙ୍କ ସାଙ୍ଗମାନେ ଘର ଘର ବୁଲି ଏବେ ସିଝାପାଣି ପିଇବାକ୍ର, 
ବାଡ଼ିଘର ସଫା ରଖ୍ପବାକୁ, ମଶାମାଛିଙ୍କ ଠାରୁ ଦୁରେଇ ରହିବାକୁ ସମସ୍ତକ୍ତ୍ 
ବୁଝାଉଛନ୍ତି | ଏବେ ଗାଁର ସବୁ ଅଶିଷିତ ବାପା—ମା'ଙ ଶିଷା ଦେବାକୁ ସାକ୍ଷରତା 
କାକ୍ଷ୍ୟକ୍ରମ ଆରମ୍ବ ହୋଇଛି । କୁନି, ମୁନିକ୍କର ଆଶା ଯଦି ତାଙ୍କ ଗାଁ ପରି 
ସବୁଗାଁର ପିଲାଏ ଆଗେଇ ଆସନ୍ତେ ତେବେ ଆମ ଦେଶର ଶିଶୁମାନେ 
ଏତେ କଷ୍ଟ ଆଉ ପାଆନ୍ତେ ନାହିଁ। 

